

තොරතුරුවලට ප්‍රවේශවීමට ඇති අයිතිවාසිකම සම්බන්ධයෙන් විධිවිධාන සැලසීම සඳහා ද, තොරතුරු වෙත ප්‍රවේශ වීම ප්‍රතික්ෂේප කළ හැකි හේතු නිශ්චිතව දැක්වීම සඳහා ද, තොරතුරු වලට ඇති අයිතිවාසිකම පිළිබඳ කොමිෂන් සභාව පිහිටුවීම සඳහා ද, තොරතුරු නිලධරයන් පත් කිරීම සඳහා ද; තොරතුරු ලබා ගැනීම සඳහා වන ක්‍රියාපටිපාටිය නිශ්චිතව දැක්වීම සහ එට සම්බන්ධ හෝ ආනුෂ්ඨික කාරණා සඳහා විධිවිධාන සැලසීම පිළිස ද වූ පනතකි.

පුර්විකාව.

ආණ්ඩුකුම ව්‍යවස්ථාවේ 14අ ව්‍යවස්ථාව මගින් තොරතුරු සඳහා ප්‍රවේශ වීමේ අයිතිය තහවුරු කර ඇති බැවින්, සහ තොරතුරු ලබා ගැනීමේ අයිතිවාසිකම බලාත්මක කිරීම මගින් පොදු අධිකාරීවල විනිවිද්‍යාවය සහ වගකීම පිළිබඳ සංස්කෘතියක් පෝෂණය කිරීමේ අවශ්‍යතාවක් පැන තැගී ඇති බැවින් ද, එමගින් ශ්‍රී ලංකාවේ මහජනතාවට යහපාලනය සඳහා වැඩි වශයෙන් සහභාගී විය හැකි සමාජයක් ප්‍රවර්ධනය වන බැවින් ද;

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

ප්‍රාග්ධන නාමය සහ ක්‍රියාත්මක වීමේ දිනය.

1. මෙම පනත 2015 අංක ----- දරන තොරතුරු දැනගැනීමේ අයිතිවාසිකම පිළිබඳ පනත යනුවෙන් හඳුන්වනු ලබන අතර, ආණ්ඩුකුම ව්‍යවස්ථාවේ 79 වන ව්‍යවස්ථාව ප්‍රකාර, සහතික කිරීමේ දින සිට මාස හයක් ඉකත් වූ දිනයට ඉක්තිව ම වූ දිනයේ දී මේ පනත ක්‍රියාත්මක විය යුතු ය.

සත්‍ය ලෙස බලාත්මක වීම සහතික කිරීමේ වගකීම.

2. මේ පනතේ විධිවිධාන සත්‍ය ලෙස බලාත්මක වීම සහතික කිරීම සම්බන්ධයෙන් ජනමාධ්‍ය විෂය පවරා ඇත්තා වූ අමාත්‍යාංශයේ අමාත්‍යවරයාගේ වගකීම විය යුතු ය.

i වන කොටස

පනතේ විධිවිධාන අදාළ වීම

තොරතුරුවලට ප්‍රවේශ වීමේ අයිතිවාසිකම.

3. මේ පනතේ 5 වන වගන්තියේ විධිවිධානවලට යටත්ව, පොදු අධිකාරියක සන්නිකයේ, භාරයේ හෝ පාලනයේ ඇති තොරතුරුවලට ප්‍රවේශ වීමේ අයිතිවාසිකම සැම ප්‍රාග්ධනයකට ම තිබිය යුතු ය.

මේ පනතේ
විධිවාන වෙනත්
ලිඛිත නීතියක්
අනිබවා
බලපැවැත්වය යුතු
බව.

4. වෙනත් යම් ලිඛිත නීතියක විධිවානවල පටහැනිව කුමක් සඳහන්ව ඇත ද, මේ පනතේ විධිවාන බලාත්මක විය යුතු අතර, ඒ අනුව මේ පනතේ විධිවාන සහ වෙනත් යම් ලිඛිත නීතියක විධිවාන අතර අනෙකුලතාවයක් හෝ ගැටීමක් ඇති අවස්ථාවක, මේ පනතේ විධිවාන බලාත්මක විය යුතු ය.

ii වන කොටස

තොරතුරුවලට ප්‍රවේශ වීම ප්‍රතික්ෂේප කිරීම

ප්‍රවේශ වීමේ
අයිතිවාසිකම
ප්‍රතික්ෂේප කළ
හැකි අවස්ථා.

5. (1) (2) වන උපවගන්තියේ විධිවානවලට යටත්ව,

(අ) පුද්ගලික තොරතුරු වලට අදාළ තොරතුරු සම්බන්ධයෙන් වන විට, තොරතුරු හෙලිදරව් කිරීම යම් පොදු කටයුත්තක් හෝ සම්බන්ධතාවක් සඳහා කිසිදු සම්බන්ධයක් නොමැති අවස්ථාවක දී හෝ යම් තනි පුද්ගලයකුගේ පුද්ගලිකත්වය අනවසරයෙන් ආක්‍රමණය කිරීමක් සිදුවේ නම්, එම තොරතුරු හෙලිදරව් කිරීම විශාල මහජන සම්බන්ධතාවක් විසින් සාධාරණීකරණය කරයි නම්, හෝ අදාළ තැනැත්තා විසින් එම හෙලිදරව් කිරීම සඳහා ලිඛිතව කැමැත්ත ලබා දී ඇත්තම් මිස;

(ආ) එම තොරතුරු හෙලිදරව් කිරීම -

(i) රාජ්‍ය ආරක්ෂාවට හෝ එහි හොමික අඛණ්ඩතාවයට හෝ ජාතික ආරක්ෂාවට බරපතල ලෙස අගතිදායක වන අවස්ථාවක;

(ii) එම තොරතුරු යම් රජයක් හෝ ජාත්‍යන්තර නීතිය යටතේ වූ අන්තර්ජාතික ගිවිසුම් හෝ බැඳීම් විසින් රහස්‍යතාව ලබා යුත් හෝ රහස්‍යතාව ලබාගත් අවස්ථාවක, එම තොරතුරු හෙලිදරව් කිරීම එම රජය හෝ ජාත්‍යන්තර නීතිය යටතේ වූ අන්තර්ජාතික ගිවිසුම් හෝ බැඳීම් සමග ශ්‍රී ලංකාවේ ඇති සඛ්‍යතාවලට අගතිගාමී වන හෝ අගතිගාමී විය හැකි අවස්ථාවක;

(අ) එම තොරතුරු හෙලිදරව් කිරීම-

- (i) විනිමය අනුප්‍රමාණ හෝ විදේශ භූවමාරු ගනුදෙනු පාලනය කිරීමට;
- (ii) බැංකු කටයුතු හෝ යාය කටයුතු විධිමත් කිරීමට;
- (iii) බඳු පැනවීමට;
- (iv) භාණ්ඩ සහ සේවාවල මිල ස්ථාවරව පවත්වා ගැනීම, පාලනය සහ ගැලපීමට, කුලී සහ අනෙකුත් පිරිවැය සහ වේතන අනුප්‍රමාණ, වැටුප් සහ අනෙකුත් ආදායම්; හෝ
- (v) විදේශ වෙළඳ ගිවිසුම්වලට ඇතුළත් වීමට,

අදාළ ආණ්ඩුවේ ආර්ථික හෝ මූල්‍යමය ප්‍රතිපත්ති වෙනස් කිරීමට හෝ නොකඩවා පවත්වාගෙන යැමට සම්බන්ධ තීරණ නිසිකලට පෙර හෙලිදරව්ම මගින් ශ්‍රී ලංකාවේ ආර්ථිකයට බරපතල අගතියක් සිදුවිය හැකි අවස්ථාවක;

(ආ) එම තොරතුරු හෙලිදරව් කිරීම විශාල වශයෙන් මහජන සුභසිද්ධිය සඳහා හේතුවන බවට පොදු අධිකාරිය විසින් සැහීමට පත්වේ නම් මිස, 2003 අංක 36 දරන බුද්ධිමය දේපල පනත යටතේ ආරක්ෂා කර ඇති වාණිජ රහස්, වෙළඳ රහස් හෝ බුද්ධිමය දේපල ඇතුළු තොරතුරු හෙලිදරව් කිරීම යම් තුන්වන පාර්ශවයක තරගකාරී තත්ත්වයට අනිතකර ලෙස බලපානු ලබන්නේ නම්;

(ඉ) එම තොරතුරු, යම් තැනැත්තකුගේ වෙළදා වාර්තා හෙලිදරව් කිරීමට මග පාදන අවස්ථාවක, එම තැනැත්තා විසින් සිය වෙළදා වාර්තා පිළිබඳ තොරතුරු හෙලිදරව් කිරීම සඳහා ලිඛිතව අනුමතය ලබා දී ඇත්තෙම් මිස;

(උ) ඔවුන්ගේ සේවා සැපයීමේ දී නීතිපතිවරයා හෝ නීතිපතිවරයාට සහාය දක්වන යම් නිලධරයකු සහ පොදු අධිකාරයන් අතර පවතින යම් සන්නිවේනයක් ඇතුළත්, යම් ලිඛිත නීතියක් යටතේ හෙළිදරව් කිරීම සඳහා අවසර ද නොමැති වූ, වෘත්තිකයන් සහ එම වෘත්තිකයන් විසින් සේවා සපයනු ලබන යම් පොදු අධිකාරයක් අතර පවතින යම් සන්නිවේදනයක සංයුත්ත වන්නා වූ තොරතුරක් වන අවස්ථාවක දී;

(උ) භාරකාර සම්බන්ධතාවයක් පැවතීම හේතුවෙන් එම තොරතුරු රහස්‍යගතව තබා ගැනීම අවශ්‍ය වන අවස්ථාවක දී;

(උ) එම තොරතුරු හෙළිදරව් කිරීම මගින්-

(i) යම් අපරාධයක් වැළැක්වීම හෝ ඒ පිළිබඳව සෞයාගැනීම හෝ වරදකරුවන් අල්ලා ගැනීම හෝ ඔවුනට එරෙහිව නඩු පැවරීම සම්බන්ධයෙන් බලවත් අගතියක් සිදුවන අවස්ථාවක; හෝ

(ii) නීතිය බලාත්මක කිරීම හෝ ජාතික ආරක්ෂාවට අදාළ තොරතුරු පිළිබඳ රහස්‍යගත මූලාශ්‍යක අනන්‍යතාවය හෙළිවන අවස්ථාවක දී;

(උ) 29 (2) (ඇ) වගන්තියේ විධිවිධානවලට යටත්ව, එම තොරතුරු තෙවන පාර්ශවයක් විසින් අදාළ පොදු අධිකාරය වෙත රහස්‍යගතව සපයා ඇති අවස්ථාවක දී, එම තොරතුරු හෙළිදරව් කිරීම සඳහා එම පාර්ශවය විසින් අනුමතය ලබා දී නොමැති අවස්ථාවක;

(උ) එම තොරතුරු හෙළිදරව් කිරීම අධිකරණයට අපහාස කිරීමක් වන අවස්ථාවක දී;

(උ) එම තොරතුරු හෙළිදරව් කිරීම පාර්ලිමේන්තු වරප්‍රජාද උල්ලංසනය කිරීමක් වන අවස්ථාවක දී;

(ආ) විභාග දෙපාර්තමේන්තුව හෝ උසස් අධ්‍යාපන ආයතනයක් විසින් පවත්වනු ලබන යම් විභාගයකට අදාළ තොරතුරු රහස්‍යගතව තබා ගැනීමට නියමිත වන්නා වූ අවස්ථාවක ඇ,

මේ පනත යටතේ ඒ තොරතුරුවලට ප්‍රවේශ වීම ප්‍රතික්ෂේප කළ හැකි ය.

(2) (1) වන උපවගන්තියේ විධිවිධානවල කුමක් සඳහන් වුව ද, ඉල්ලා සිටිනු ලබන තොරතුරු අවුරුදු දහයකට වඩා පැරණි නම්, එම උපවගන්තියේ (අ), (ආ), (ඇ), (ඉ), (ඊ), (උ), (ඌ) සහ (ඒ) ජේදවල දක්වා ඇති හේතු මත හැර එහි දක්වා ඇති කිසිදු හේතුවක් මත, තොරතුරු ලබා ගැනීම සඳහා වන ඉල්ලීමක් ප්‍රතික්ෂේප තොකළ යුතු ය.

(3) මේ වගන්තියේ (1) (ඇ) (v) උපවගන්තියේ සඳහන් විදේශ ගිවිසුම් අවුරුදු දහයක් ඉකුත් වීමෙන් පසුව වුව ද අවසන් වී තොමැති අවස්ථාවක, ඒ සම්බන්ධයෙන් වූ තොරතුරු හෙළි තොකළ යුතු ය.

(4) (1) වන උපවගන්තියේ කුමක් සඳහන් වුව ද මහජන බැඳියාවන්හි වැදගත්කම එම තොරතුරු හෙළිදරව් කිරීමෙන් වන හානියට වඩා වැඩි නම් එවැනි තොරතුරු සඳහා වන ඉල්ලීමක් ප්‍රතික්ෂේප තොකළ යුතු ය.

(5) (1) වන උපවගන්තිය යටතේ හෙළිදරව් කිරීමෙන් මූක්ත කර ඇති යම් තොරතුරක් වෙත ප්‍රවේශ වීම ප්‍රදානය කිරීමට අදාළ යම් ගැටලුවක් පිළිබඳව තොරතුරු නිලධරයක විසින්, කොමිෂන් සභාවෙන් දින දහහතරක් ඇතුළත දී උපදෙස් ලබා ගත යුතු ය.

ඇකැම්
අවස්ථානුගත
තත්ත්ව යටතේ
වෙන් කිරීමේ
හැකියාව.

6. 5 වන වගන්තියේ දක්වා ඇති කවර හෝ හේතු මත තොරතුරු ලබා ගැනීම සඳහා වන ඉල්ලීමක් ප්‍රතික්ෂේප කරන ලද අවස්ථාවක, එම වගන්තිය යටතේ හෙළිදරව් කිරීමෙන් මූක්ත කොට නැති යම් තොරතුරු ඇතුළත් වූ ද, හෙළිදරව් කිරීම ප්‍රතික්ෂේප කරනු ලැබ ඇති තොරතුරු ඇතුළත් වන යම් කොටසකින් සාධාරණ ලෙස වෙන් කළ හැකි වූ ද, යම් වර්තාවක හෝ ලේඛනයක කොටසකට ප්‍රවේශය ලබා දිය හැකි ය.

අමාත්‍යවරුන්ගේ සහ පොදු අධිකාරීවල යුතුකම්

පොදු අධිකාරී
විසින් එහි වාර්තා
පවත්වාගෙන යා
පුතු සහ ආරක්ෂා
කළ යුතු බව.

7. (1) සැම පොදු අධිකාරීයක් විසින් ම, සිය ක්‍රියාත්මක විමෝ අවශ්‍යතාවලට අනුකූලව යම් ආකාරයකින් සහ ආකෘතියකින් සිය සියලු වාර්තා නිසි පරිදි නාමාවලියක් සහ සුවියක් සේ සකස් කොට පවත්වාගෙන යැම් ඒ සැම පොදු අධිකාරීයක ම වගකීම වන්නේ ය.

(2) සැම පොදු අධිකාරීයක් විසින් ම (1) වන උපවගන්තිය යටතේ සිය වගකීම ක්‍රියාත්මක කිරීමේදී, 14(උ) වගන්තිය යටතේ කොමිෂන් සභාව විසින් දෙන ලද තියමයන්ට අනුකූලව ඉටු කළ යුතු ය.

(3) සැම පොදු අධිකාරීයක් විසින් ම පවත්වාගෙන යනු ලබන සියලු වාර්තා -

(අ) මේ පනත ක්‍රියාත්මක විමෝ දිනයේ දී එවකටත් පවතින වාර්තා සම්බන්ධයෙන් වන විට, මේ පනත ක්‍රියාත්මක විමෝ දින සිට අවුරුදු දහයකට නොඅඩු කාලසීමාවක් සඳහා; සහ

(ආ) මේ පනත ක්‍රියාත්මක විමෙන් පසුව සකසනු ලබන අලුත් වාර්තා සම්බන්ධයෙන් වන විට, එම වාර්තාව සකස් කළ දින සිට අවුරුදු දෙළඟකට නොඅඩු කාලසීමාවක් සඳහා;

ආරක්ෂා කරනු ලැබිය යුතු ය.

(4) 2 වන උපවගන්තියේ විධිවිධානවල කුමක් සඳහන් වුව ද, එය නොසලකමින්, සැම පොදු අධිකාරීයක් විසින් ම සම්පත්වල පැවතීමට යටත්ව, සාධාරණ කාලයක් ඇතුළත ස්වතිය සියලු වාර්තා ඉලෙක්ට්‍රොනික ආකෘතියෙන් ආරක්ෂා කර තැබීම සඳහා උත්සුක විය යුතු ය.

වාර්තාවක් පළ
කිරීම
සම්බන්ධයෙන්
අමාත්‍යවරයාගේ
කාර්යභාරය.

8. (1) අර්ධ වාර්ෂිකව පිළිවෙළින් එක් එක් වර්ෂයේ ජූනි මස තිස් වන දිනට සහ දෙසැම්බර් මස තිස් එක් වන දිනට පුරුම, කොමිෂන් සභාව විසින් තීරණය කරනු ලබන ආකෘතියකට යම් පුරවැසියකුට මේ පනතේ 3 වන වගන්තිය යටතේ ප්‍රදානය කොට ඇති තොරතුරුවලට ප්‍රවේශ වීමට ඇති අයිතිවාසිකම ක්‍රියාත්මක කිරීමට හැකි වනු පිළිස වාර්තාවක් පළ කිරීම එම අමාත්‍යවරයාගේ කාර්යය වන්නේ ය.

(2) (1) වන උපවගන්තිය යටතේ සඳහන් වාර්තාවේ පහත විස්තර අඩංගු විය යුතු ය:-

(අ) එම අමාත්‍යවරයාට පවරා ඇති අමාත්‍යාංශයේ සංවිධානය, කර්තව්‍ය, ක්‍රියාකාරකම් සහ කාර්යට සම්බන්ධ විස්තර සහ එසේ පවරා ඇති කර්තව්‍ය තුළට වැටෙන සියලු පොදු අධිකාරීවල විස්තර ;

(ආ) (අ) ජේදයේ දක්වා ඇති අමාත්‍යාංශය සහ පොදු අධිකාරීන්වල -

(ඇ) නිලධරයන් සහ සේවානියුක්තිකයන්ගේ බලතල, කාර්ය සහ කර්තව්‍ය සහ මූල්‍ය විසින් සිය තීරණ ගැනීමේ දී අනුගමනය කරනු ලබන අදාළ ක්‍රියාපටිපාටි;

(ඇඇ) කර්තව්‍ය ඉටුකිරීමේ දී, කාර්ය කිරීමේ දී සහ බලතල ක්‍රියාත්මක කිරීමේ දී එහි නියමිත සම්මතයන්;

(ඇඇඇ) නිලධරයන් සහ සේවානියුක්තිකයන් සිය කාර්ය කිරීමේ දී, කර්තව්‍ය ඉටුකිරීමේ දී සහ බලතල ක්‍රියාත්මක කිරීමේ දී භාවිත කරනු ලබන රිති, නියෝග, උපදේශ, අත්පොත් සහ වෙනත් යම් ප්‍රෙන්ද්‍රවල වාර්තා;

(ඇඇ) තොරතුරු ලබා ගැනීම සඳහා පුරවැසියන්ට ලබා ගත හැකි පහසුකම් පිළිබඳ විස්තර;

(උ) මූදල් ප්‍රතිපූරණය කිරීමේ දී සියලු සැලුම්, යෝජිත වියදම් හා වාර්තා පෙන්නුම් කරමින් එක් එක් නියෝජිත ආයතන වෙත වෙන් කරන ලද අයවැය;

(ඇඇ) පත්කොට ඇති තොරතුරු තිලධරයා හෝ නිලධරයන්ගේ නම, තනතුර සහ අනෙකුත් විස්තර.

(3) (1) වන උපවගන්තියේ විධිවිධානවල කුමක් සඳහන් වූව ද, මේ පනත ක්‍රියාත්මක වීමේ දින සිට මාස හයක් ඇතුළත සැම අමාත්‍යවරයෙකු විසින් ම නිශ්චය කරනු ලැබේය හැකි ආකෘතියකින් (2) වන උපවගන්තියේ (අ) සහ (ආ) ජේදවල දක්වා ඇති තොරතුරු අඩංගු වාර්තාවක් පළ කිරීම, එම අමාත්‍යවරයාගේ කාර්යය වන්නේ ය.

(4) (1) වන, (2) වන සහ (3) වන උපවගන්තිවල දක්වා ඇති වාර්තා -

(අ) රාජ්‍ය භාෂාවලින් පළ කළ යුතු අතර, හැකි කවර හෝ අවස්ථාවල විදුත් මාධ්‍යයෙන් ලබා ගැනීමට සැලැස්විය යුතු ය;

(ආ) මහජන පරික්ෂාව සඳහා ලබා ගැනීමට සැලැස්විය යුතු අතර, ඒවායේ පිටපත් කොමිෂන් සභාව විසින් නිශ්චය කරනු ලබන යම් ගාස්තුවක් ගෙවීම මත යම් තැනැත්තෙකු වෙත නිකුත් කරනු ලැබේය හැකි ය.

ව්‍යාපාතියකට මූල පිරීම
සම්බන්ධයෙන් මහජනතාවට දැනුම් දීමට
අමාත්‍යවරුන්ට ඇති කාර්යභාරය.

9. (1) (අ) යම් ව්‍යාපාතියක්, ආරම්භ කිරීමට මාස තුනකට පෙරාතුව, එම ව්‍යාපාතියට අදාළ විෂයය පවරා ඇත්තේ යම් අමාත්‍යවරයෙකු වෙත ද, එකී සන්නිවේදනය කරන දිනය වන විට තමා සතු එම ව්‍යාපාතියට අදාළ සියලු තොරතුරු පොදුවේ මහජනයාට සහ එම ව්‍යාපාතියෙන් බලපැමට ලක්වීමට ඉඩ ඇති නිශ්චිත තැනැත්තන්ට සන්නිවේදනය කිරීම, එම අමාත්‍යවරයාගේ කාර්යය වන්නේ ය.

(ආ) කොමිෂන් සභාව විසින් (අ) ජේදයේ සඳහන් සන්නිවේදනය සිදු කළ යුතු ආකාරය නිශ්චිතව දක්වමින් මාරුගෙළදේ නිකුත් කරනු ලැබේය යුතු ය.

(2) (අ) අමාත්‍යවරයෙකු විසින්, එම ව්‍යාපාතිය සංවර්ධනය සහ ක්‍රියාත්මක කරන කාලසීමාව පුරා (1) වන උපවගන්තියේ දක්වා ඇති ව්‍යාපාතියක් සම්බන්ධ යාවත්කාලීන තොරතුරු මහජන සාමාජිකයෙකු විසින් තත් කාර්යය සඳහා ලිඛිතව කරනු ලබන ඉල්ලීමක් මත එම සාමාජිකයාට ලැබීමට සැලැස්විය යුතු ය.

(ආ) එම තොරතුරු, කොමිෂන් සභාව විසින් තොරතුරු ලබා දීමේ කාර්යය සඳහා නියම කරනු ලැබේය යුතු යම් ගාස්තුවක් මත ලබා දිය

යුතු ය.

(3) මේ වගන්තියේ කාර්යය සඳහා “ව්‍යාපෘතිය” යන්නෙන් -

- (අ) විදේශ ආධාර ලබන ව්‍යාපෘතියක් සම්බන්ධයෙන් වන විට, එක්සත් ජනපද බොලර් මිලියන එකක් ඉක්මවන; සහ
- (ආ) දේශීය වගයෙන් ආධාර ලබන ව්‍යාපෘති සම්බන්ධයෙන් වන විට, රුපියල් ලක්ෂ පහක් ඉක්මවන,

යම් ව්‍යාපෘතියක් අදහස් වේ.

වාර්තා ආදිය
ඉදිරිපත් කිරීමට
පොතු අධිකාරී සහ
කාර්යභාරය.

10. සැම පොදු අධිකාරියක් විසින් පහත දැක්වෙන තොරතුරු සපයම්න් එහි කාර්යාලයේ දී මහජනතාවගේ ප්‍රයෝගනය සඳහා තැබිය යුතු වාර්ෂික වාර්තා කොමිෂන් සභාව වෙත ඉදිරිපත් කරනු ලැබිය යුතු ය:-

- (අ) වර්ෂය තුළදී ලැබුණු මුළු ඉල්ලීම් ගණන සහ සපයන ලද සහ ප්‍රතික්ෂේප කරන ලද තොරතුරු ප්‍රමාණය;
- (ආ) වර්ෂය තුළදී එකතු කරනු ලැබූ ගාස්තු මුදල;
- (ඇ) 5 වන වගන්තිය යටතේ ප්‍රතික්ෂේප කරන ලද ඉල්ලීම් ගණන;
- (ඇ) කොමිෂන් සභාවේ විධානය පරිදි තොරතුරු සපයන ලද වාර ගණන; සහ
- (ඉ) විනිවිදහාවය පිළිබඳ පවත්නා කුමයේ කුයාකාරීත්වය ප්‍රවර්ධනය කිරීම සඳහා අවශ්‍ය යම් යෝගනා.

iv වන කොටස

තොරතුරු දැනගැනීමේ අයිතිවාසිකම පිළිබඳ
කොමිෂන් සභාව පිහිටුවීම

තොරතුරු
දැනගැනීමේ
අයිතිවාසිකම
පිළිබඳ කොමිෂන්

11. (1) මේ පනතේ කාර්යය සඳහා, තොරතුරු දැනගැනීමේ අයිතිවාසිකම පිළිබඳ කොමිෂන් සභාව යනුවෙන් භදුන්වනු ලබන (මේ පනතේ “කොමිෂන් සභාව” යනුවෙන් සඳහන් කරනු ලබන) මණ්ඩලයක් පිහිටුවනු

සහාව පිහිටුවේම.

ලැබිය යුතු ය.

(2) කොමිෂන් සහාව, (1) වන උපවගන්තිය මගින් එයට දෙන ලද නාමයෙන් අවිවිෂ්ණු පැවැත්මක් හා පොදු මූදාවක් ඇති තබාගත හැකි සංස්ථාවක් වන අතර, ඒ නාමයෙන් එය විසින් ද, රට විරැදුද්ධව ද තඩු පවරනු ලැබිය හැකි විය යුතු ය.

කොමිෂන් සහාවේ
සංස්කීර්ණය.

12. (1) කොමිෂන් සහාව ආණ්ඩුකුම ව්‍යවස්ථා සහාවේ නිරදේශ මත ජනාධිපතිවරයා විසින් පත්කරනු ලබන තැනැත්තන් පස්දෙනෙකුගෙන් සමන්විත විය යුතු ය. එම නිරදේශ ඉදිරිපත් කිරීමේ දී, ආණ්ඩුකුම ව්‍යවස්ථා සහාව විසින් පහත සඳහන් එක් එක් සංවිධාන හෝ සංවිධාන ප්‍රශේද විසින් නම් කරනු ලබන එක් තැනැත්තක නිරදේශ කරනු ලැබිය යුතු ය:-

(අ) ශ්‍රී ලංකා නීතියේ සංගමය;

(ආ) ප්‍රකාශකවරුන්ගේ, කතාවරුන්ගේ සහ මාධ්‍ය වේදීන්ගේ සංවිධාන; සහ

(ඇ) වෙනත් සිවිල් සමාජ සංවිධාන

(2) (අ) (1) වන උපවගන්තිය යටතේ නිරදේශ ඉදිරිපත් කිරීමේ දී, නිරදේශ කරනු ලබන තැනැත්තන්,

(දා) නීතිය, පාලනය, රාජ්‍ය පරිපාලනය, සමාජ සේවා, ප්‍රවපත්පත් කළාවේ දී, විද්‍යා හා තාක්ෂණ හෝ කළමනාකරණ යන ක්ෂේත්‍රවල සාධනය කළ දැනීමක්, අත්දැකීම් හා ප්‍රවීනත්වය සහිත පොදු ජන පිවිතය පිළිබඳ සුවිශේෂී තැනැත්තන් බවට;

(දාදා) පාර්ලිමේන්තු මන්ත්‍රීවරුන් හෝ, යම් පළාත් සහාවක මන්ත්‍රීවරයකු හෝ පළාත් පාලන ආයතනයක සහිකයකු නොවන බවට;

(දාදාදා) යම් රාජ්‍ය හෝ අධිකරණ බුරයක් හෝ වෙනත් ලාභදායී බුරයක් දරන තැනැත්තන් නොවන බවට;

(දාදා) යම් දේශපාලන පක්ෂයකට සම්බන්ධ නොවන බවට;

(r)

යම් ව්‍යාපාරයක් කරගෙන යනු නොලබන හෝ
යම් වෘත්තියක නොයෙදෙන බවට,

ආණ්ඩුකුම ව්‍යවස්ථා සහාව විසින් සහතික විය යුතු ය.

(අ) ආණ්ඩුකුම ව්‍යවස්ථා සහාවේ තීරණය සඳහා තැනැත්තන් නම් කිරීමේ දී, එහි නිශ්චිතව දක්වා ඇති නිර්ණායක සපුරාලනු ලබන බවට (1) වන උපවගන්තියේ සඳහන් සංවිධාන විසින් සහතික විය යුතු ය. නාමිකයන් එහි සඳහන් නිර්ණායක සපුරාලනු නොලබන බවට ආණ්ඩුකුම ව්‍යවස්ථා සහාවේ අදහස වන අවස්ථාවක දී, අලුත් නාම යෝජනා කැඳවනු ලැබිය යුතු ය.

(3) ආණ්ඩුකුම ව්‍යවස්ථා සහාව විසින්, මේ පනත ක්‍රියාත්මකවීමේ දින සිට එක් මාසයක් ඇතුළත හෝ කොමිෂන් සහාවේ පුරුෂ්පාඩුව ඇතිවීමේ දින සිට එක් මාසයක් ඇතුළත (1) වන උපවගන්තිය යටතේ ස්වකිය නිරදේශ ඉදිරිපත් කරනු ලැබිය යුතු ය. එම කාලසීමාව ඇතුළත අදාළ යම් හෝ සියලුම සංවිධාන විසින් නාම යෝජනා ඉදිරිපත් කිරීමට අපොහොසත්වන අවස්ථාවක දී, එකී කාලසීමාව අවසන් වීමෙන් පසුව ආණ්ඩුකුම ව්‍යවස්ථා සහාව විසින් ස්වකිය නිරදේශ ඉදිරිපත් කරනු ලැබිය යුතු ය. නාම යෝජනා ප්‍රතික්ෂේප වී ඇති අවස්ථාවක දී, එම ප්‍රතික්ෂේපවීමේ දින සිට සති දෙකක් ඇතුළත පිළිගත හැකි නාම යෝජනා නැවත ඉදිරිපත් කර නොමැති අවස්ථාවක දී, ආණ්ඩුකුම ව්‍යවස්ථා සහාව විසින් ස්වකිය නාම යෝජනා ඉදිරිපත් කරනු ලැබිය යුතු ය.

(4) කොමිෂන් සහාවේ යම් සාමාජිකයකු එම බුරය දරනු ලබන අතරතුර දී, පාර්ලිමේන්තු මන්ත්‍රීවරයකු වශයෙන් හෝ යම් පළාත් සහාවක මන්ත්‍රීවරයකු හෝ පළාත් පාලන ආයතනයක සහිකයකු වශයෙන් පත් වුවහොත් හෝ යම් රාජ්‍ය හෝ අධිකරණ බුරයක් සඳහා හෝ යම් දේශපාලන පක්ෂයක නිලධාරියකු වශයෙන් තෝරාපත්කරනු ලැබුවහොත්, එවැනි සාමාජිකයකු එම පත්කිරීම අනුව කොමිෂන් සහාවේ සාමාජිකයකු වීම අවසන් වන්නේ ය.

(5) ජනාධිපතිවරයා විසින්, කොමිෂන් සහාව වෙත පත්කරනු ලබන සාමාජිකයන් අතරින් එක් අයකු එහි සහාපතිවරයා ලෙස නම්කරනු ලැබිය යුතු ය.

(6) කොමිෂන් සහාවේ සාමාජිකයන් අවුරුදු පහක කාලසීමාවක් සඳහා බුර දරනු ලැබිය යුතු ය.

(7) කොමිෂන් සභාවේ සාමාජිකයු විසින් මේ පනතේ විධිවිධාන යටතේ හෙළිදරව් කළ තොගැකි තොරතුරු, හෙළිදරව් තොකළ යුතු ය.

(8) මේ පනතේ උපලේඛනයේ සඳහන් විධිවිධාන කොමිෂන් සභාවේ සාමාජිකයන් සහ එහි රස්වීම් පැවත්වීම සම්බන්ධයෙන් අදාළ විය යුතු ය.

කොමිෂන් සභාවේ
නිලධරයන් සහ
සේවා
නියුත්තිකයන් පක්
කිරීම.

13. (1) කොමිෂන් සභාව විසින් -

- (අ) කොමිෂන් සභාවේ ප්‍රධාන විධායක නිලධරයා විය යුතු අධ්‍යක්ෂ ජනරාල්වරයකු;
- (ආ) අවශ්‍ය බවට තීරණය කරනු ලබන යම් නිලධරයන් හා සේවා නියුත්තිකයන් සංඛ්‍යාවක්

පත් කරනු ලැබිය යුතු ය.

(2) අධ්‍යක්ෂ ජනරාල්වරයා කොමිෂන් සභාවේ පොදු අධික්ෂණය, විධානය හා කළමනාකරණය සම්බන්ධයෙන් හා කොමිෂන් සභාවේ නිලධරයන්ගේ සහ සේවා නියුත්තිකයන්ගේ විනය පාලනය කියාත්මක කිරීම සම්බන්ධයෙන් වගකියනු ලැබිය යුතු ය.

(3) (1) වන උපවහන්තිය යටතේ පත්කරනු ලබන අධ්‍යක්ෂ ජනරාල්වරයා හා වෙනත් නිලධරයන් සහ සේවා නියුත්තිකයන්, කොමිෂන් සභාව විසින් තීරණය කරනු ලබන යම් නියම හා සේවා කොන්දේසිවලට යටත් විය යුතු අතර, එම අධ්‍යක්ෂ ජනරාල්වරයා සහ වෙනත් නිලධරයන් හා සේවා නියුත්තිකයන් සඳහා මූදල් විෂය පවරා ඇත්තා වූ අමාත්‍යවරයාගෙන් වීමසා කොමිෂන් සභාව විසින් නිශ්චය කරනු ලබන පාරිග්‍රහික ගෙවනු ලැබිය යුතු ය.

කොමිෂන් සභාවේ
කාර්යය සහ
කර්තව්‍යය.

14. කොමිෂන් සභාවේ කාර්යය සහ කර්තව්‍ය පනත සඳහන් පරිදි විය යුතු ය :-

- (අ) මෙම පනත යටතේ පොදු අධිකාරීන් වෙත පවරා ඇති කාර්ය නිසි පරිදි ඉටු කරන්නේ ද යන්න අධික්ෂණය කිරීම සහ ඒවාට අනුකූලව කටයුතු කරන්නේ ද යන්න සහතික වීම;
- (ආ) ප්‍රතිසංස්කරණය සමාලේඛනය කිරීම සඳහා අවශ්‍ය පොදු නිරදේශ ස්වභාවයකින් යුත්ත වූ සහ

විශේෂයෙන් ම යම් පොදු අධිකාරීයක් වෙත යොමු කරන ලද යන දෙවරුගයේම නිර්දේශ සඳහා;

- (ඇ) මේ පනත යටතේ යම් තොරතුරක් නිදහස් කරනු ලබීම පිණිස පොදු අධිකාරී විසින් අය කරනු ලබන ගාස්තු නිශ්චය කිරීම සඳහා සාධාරණත්වය පදනම් කොට ගෙන මාරුගෝපදේශ නිකුත් කිරීම;
- (ඇ) තොරතුරු නිලධරයෙකු විසින්, ගාස්තුවක් අය කිරීමෙන් තොරව, තොරතුරු ලබාදිය හැක්කේ කවර අවස්ථාවල දී ද යන්න නියම කිරීම;
- (ඉ) තොරතුරු සැපයීම සම්බන්ධයෙන් ප්‍රගාමී හෙළිදරව් කිරීමේ ප්‍රතිපත්තිය මත පදනම්ව, ගාස්තු උපලේඛනය නියම කිරීම;
- (ඊ) මෙම පනතේ විධිවිධාන එලදායී ලෙස ක්‍රියාත්මක කිරීම සම්බන්ධයෙන් රාජ්‍ය නිලධරයන් සමග සාමූහිකව කටයුතු කිරීම හෝ එම නිලධරයන් සඳහා පූහුණු කටයුතු හාර ගැනීම; සහ
- (උ) මේ පනතේ අවශ්‍යතා සහ ඒ යටතේ පුද්ගලයන්ගේ අයිතිවාසිකම් ප්‍රසිද්ධියට පත් කිරීම; සහ
- (උ) පොදු අධිකාරීන් සඳහා වාර්තා නිසි පරිදි පවත්වා ගැනීමේ මාරුගෝපදේශ නිකුත් කිරීම.

කොමිෂන් සභාවේ

බලනුව.

15. මේ පනත යටතේ කොමිෂන් සභාවේ කාර්ය කිරීම සහ කර්තවා ඉටු කිරීමේ කාර්යය සඳහා කොමිෂන් සභාව වෙත පහත දැක්වෙන බලනල ඇත්තේ ය:-

- (අ) පරීක්ෂණ පැවැත්වීම හා එම පරීක්ෂණ සඳහා පෙනී සිටින ලෙස යම් තැනැත්තක වෙත නියම කිරීම;
- (ආ) දිවිරුම්දීම හෝ ප්‍රතිඵාදීම යටතේ එම තැනැත්තා විභාග කිරීම හා අවශ්‍ය අවස්ථාවල දී එම තැනැත්තාගේ සන්තකයේ පවතින යම් තොරතුරු සපයන ලෙස එම තැනැත්තා වෙත නියම කිරීම

එසේ ව්‍යව ද 5 වන වගන්තිය යටතේ හෙලිදරවි කිරීමෙන් මුක්ත කර ඇති තොරතුරු රහස්‍යගතව පරික්ෂා කළ යුතු ය;

(ඇ) මේ පනතේ විධිවිධාන යටතේ වූ යම් පොදු අධිකාරියක් විසින් ප්‍රතික්ෂේප කරනු ලබන තොරතුරු ඇතුළුව පොදු අධිකාරියක් විසින් දරනු ලබන තොරතුරු පරික්ෂා කිරීම;

(ඇ) යම් නිශ්චිත ආකෘතියකින් තොරතුරු සපයන ලෙස පොදු අධිකාරියක් වෙත විධාන කිරීම;

(ඉ) 5 වන වගන්තියේ විධිවිධානවලට යටත්ව, මහජනතාවගෙන් යම් පොදු අධිකාරියක් විසින් රඳවාගෙන සිටිනු ලබන තොරතුරු ප්‍රසිද්ධ කරන ලෙස එම පොදු අධිකාරිය වෙත විධාන කිරීම;

(ඊ) 32 වන වගන්තිය යටතේ අත්‍යුත්‍යට පත් යම් තැනැත්තකු විසින් කොමිෂන් සභාව වෙත ඉදිරිපත් කරනු ලබන අභියාචනා විභාග කිරීම සහ තීරණය කිරීම; සහ

(උ) ඉල්ලා සිටිනු ලැබූ තොරතුරු නියමිත වේලාවට නොලැබීම හේතුවෙන් පුරවැසියෙකුගෙන් අය කරනු ලැබූ ගස්තු ප්‍රතිපූරණය කරන ලෙස පොදු අධිකාරියක් හෝ අදාළ තොරතුරු සැපයීමේ තිබුණු වෙත විධාන කිරීම.

කොමිෂන් සභාවේ

16. (1) කොමිෂන් සභාවට එහි ම අරමුදලක් තිබිය යුතු අතර එම අරමුදලට පහත දැක්වෙන මුදල් බැර කරනු ලැබිය යුතු ය:-

(ඇ) කොමිෂන් සභාවේ ප්‍රයෝගනය සඳහා පාර්ලිමේන්තුව විසින් කළින්කල සම්මත කරනු ලැබිය හැකි සියලු මුදල්;

(ඇ) ශ්‍රී ලංකාවේ හෝ ශ්‍රී ලංකාවෙන් බැහැර ඕනෑම මූලාශ්‍රයකින් ලැබෙන පරිත්‍යාග, ත්‍යාග හෝ ප්‍රදාන.

(2) (1) වන උපවගන්තියේ (ඇ) ජේදය යටතේ පරිත්‍යාග, ත්‍යාග හෝ

ප්‍රධාන වශයෙන් යම් මුදල් ලැබෙන අවස්ථාවක දී, එම පරිත්‍යාග, ත්‍යාග හෝ ප්‍රධානවල මූලාශ්‍ර සහ ඒවා ප්‍රධානය කරනු ලබන අරමුණ ප්‍රසිද්ධ කරනු ලැබේය යුතු ය.

(3) කොමිෂන් සභාවේ බලතල, කාර්ය සහ කරතවා ක්‍රියාත්මක කිරීමේ දී, කිරීමේ දී සහ ඉටු කිරීමේ දී කොමිෂන් සභාව විසින් දරනු ලබන වියදම් පියවා ගැනීමට අවශ්‍ය වන සියලු මුදල් අරමුදලින් ගෙවනු ලැබේය යුතු ය.

**මුදල් වර්ෂය සහ
ගිණුම් විගණනය.**

17. (1) කොමිෂන් සභාවේ මුදල් වර්ෂය ලිත් වර්ෂය විය යුතු ය.

(2) කොමිෂන් සභාව විසින්, සිය ආදායම් සහ වියදම් සහ කොමිෂන් සභාවේ අනෙකුත් සියලු ගනුදෙනු සම්බන්ධයෙන් නිසි ගිණුම් පොත් පවත්වාගෙන යා යුතු ය.

(3) රාජ්‍ය සංස්ථාවල ගිණුම් විගණනය සඳහා අදාළ වන ආණ්ඩුකුම ව්‍යවස්ථාවේ 154 වන ව්‍යවස්ථාවේ විධිවිධාන, කොමිෂන් සභාවේ ගිණුම් විගණනය කිරීම සම්බන්ධයෙන් අදාළ වන්නේ ය.

**1971 අංක 38 දරන
මුදල් පනතේ ii
වන කොටස අදාළ
විය යුතු බව.**

18. 1971 අංක 38 දරන මුදල් පනතේ ii වන කොටසේ විධිවිධාන, අවශ්‍ය වෙනස් කිරීම් සහිතව, කොමිෂන් සභාවේ මූල්‍ය පාලනය සහ ගිණුම් සම්බන්ධයෙන් අදාළ විය යුතු ය.

**කොමිෂන් සභාවේ
සාමාර්ශකයන් ආදින්
රජයේ සේවකයන්
විය යුතු බව.**

19. (19 වන අධිකාරය වූ) දණ්ඩ නීති සංග්‍රහයේ අර්ථානුකුලට සහ එහි කාර්ය සඳහා, කොමිෂන් සභාවේ සාමාර්ශකයන් සහ නිලධරයන් සහ අනෙකුත් සියලු සේවා නියුක්තිකයන් රජයේ සේවකයන් ලෙස සලකනු ලැබේය යුතු අතර, මේ පනත යටතේ කොමිෂන් සභාව විසින් පවත්වනු ලබන සැම පරීක්ෂණයක් ම, 1979 අංක 15 දරන අපරාධ නඩු විධාන සංග්‍රහය පනතේ අර්ථානුකුලට අධිකරණ ක්‍රියාපටිපාටියක් සේ සලකනු ලැබේය යුතු ය.

**අල්ලස් පනත
අදාළ වීම.**

20. කොමිෂන් සභාව, (26 වන අධිකාරය වූ) අල්ලස් පනතේ අර්ථානුකුලට උපලේඛනගත ආයතනයක් විය යුතු අතර, ඒ පනතේ විධිවිධාන ඒ අනුව තෝරුම්ගත යුතු ය.

**යම් සිවිල් හෝ
අපරාධ නඩුවක දී
දරනු ලබන වියදම්.**

21. මේ පනතේ විධිවිධාන ක්‍රියාත්මක කිරීමේ කාර්යය සඳහා කොමිෂන් සභාවේ යම් සාමාර්ශකයකු, නිලධරයකු හෝ සේවා නියුක්තිකයකු විසින් සඳහාවයෙන් කරන ලද හෝ කරන ලදැයි උද්මේශීත යම් ක්‍රියාවක් හෝ නොකර හැරීමක් සම්බන්ධයෙන් යම් අධිකරණයක් ඉදිරියේ ඔහු විසින් හෝ

මහුට විරැද්ධව පවරන ලද යම් සිවිල් හෝ අපරාධ නඩුවක දී, එම ක්‍රියාව හෝ නොකර තැබීම සඳහාවයෙන් කරන ලද්දක් බවට අධිකරණය තීරණය කරන්නේ නම්, ඒ නඩුවේ දී මහු විසින් දරන ලද යම් වියදමක් එම සිවිල් හෝ අපරාධ නඩුවේ දී මහු විසින් අය කරගනු ලැබුවේ නම් මිස, කොමිෂන් සභාවේ අරමුදලන් මහුට ගෙවනු ලැබිය යුතු ය.

කාර්යපටිපාටික
අවශ්‍යතා
ප්‍රසිද්ධියට පත් කළ
යුතු බව.

22. කොමිෂන් සභාව විසින්, එය පිහිටුවීමෙන් මාස හයක් ඇතුළත, 32 වන වගන්තිය යටතේ කොමිෂන් සභාව වෙත අභියාචනා ඉදිරිපත් කිරීම සම්බන්ධයෙන් අනුගමනය කරන ලැබිය යුතු කාර්ය පටිපාටිය සකස්කර, ඒ සඳහා ප්‍රමාණවත් ප්‍රසිද්ධියක් ලබා දිය යුතු ය.

v වන කොටස

තොරතුරු නිලධරයන් පත් කිරීම සහ තොරතුරුවලට
ප්‍රවේශය ලබාගැනීම සඳහා වන ස්ථියාපනිජාවය

ତୋରବୁଦ୍ଧ
ନିଲଦରସନ୍ ଓ ଜଗ
ନାମ କଳ
ନିଲଦରସନ୍ ପତ୍ର
କିରିମ ଓ ଜିବିନ୍ଦଙେ
କୂର୍ଯ୍ୟ.

23. (1) (அ) மே பனதே வி஦ிவிடான எலாத்துக் கிரிமே கார்யய சட்டமா, சீழே போட்டு அவிகாரியக் கு விசின் ம, மே பனத குயாத்துக் கு விமேந் மாச துநக் கூட்டுறவு, சீம போட்டு அவிகாரியே தொற்றுரை நிலத்திரயன் வகையென் நிலத்திரயன் சீக் கூட்டுறவு ஹே ரீத வீடு கண்ணக் கு அதியாவதா விஹார கிரிம சட்டமா நமி கல நிலத்திரயன் பத் தரந்து கூட்டுறவு ய.

(ආ) (ඇ) ජේදය යටතේ තොරතුරු නිලධරයෙකු පත් කරනු ලබන තෙක්, පොදු අධිකාරියක ප්‍රධානීය හෝ ප්‍රධාන විධායක නිලධරයා, මේ පනතේ කාර්ය සඳහා එම පොදු අධිකාරියේ තොරතුරු නිලධරයා ලෙස සලකනු ලැබේය යුතු ය.

(2) සැම තොරතුරු නිලධරයකු විසින් ම, ඔහු හෝ ඇය තොරතුරු නිලධරයකු ලෙස පත් කරනු ලැබ ඇත්තේ යම් පොදු අධිකාරියක් වෙනුවෙන් ද, ඒ අධිකාරිය වෙත ඉදිරිපත් කළ තොරතුරු සඳහා වන ඉල්ලීමක දී, ඒ තොරතුරු ලැබෙන්නට සැලැස්විය යුතු අතර, එවැනි ඉල්ලීමක් සිදු කරන යම් පරවුයියකට අවශ්‍ය සියලු සභාය ලබා දිය යුතු ය.

(3) තොරතුරු නිලධරයා විසින්, මෙම පතනත යටතේ ඔහු හෝ ඇය වෙත පවරන ලද කාරයය නිසි පරිදි ඉටු කිරීම සඳහා ඔහු හෝ ඇය විසින් අවශ්‍ය යයි සලකනු ලැබිය හැකි වෙනත් යම් නිලධරයෙකුගේ සහාය ලබා ගත හැකි අතර, එසේ එවැනි නිලධරයෙකුගෙන් සහාය ඉල්ලා සිටි විට, එම සහාය ලබා දීම ඒ නිලධරයාගේ කාරයය වන්නේ ය.

තොරතුරු ලබා
ගැනීමේ
ත්‍යාපනිපාටිය.

24. (1) මේ පනත යටතේ තොරතුරු ලබා ගැනීමට අපේක්ෂා කරන යම් පුරවැසියකු විසින්, ඉල්ලා සිටින තොරතුරු පිළිබඳ විස්තර නිශ්චිතව දක්වමින් උච්ච තොරතුරු නිලධරයාට ලිඛිතව ඉල්ලීමක් කළ යුතු ය:

එසේ වුව ද, මේ උපවහන්තිය යටතේ ඉල්ලීමක් කරනු ලබන යම් පුරවැසියකුට යම් හේතුවක් මත එම ඉල්ලීම ලිඛිතව කිරීමට තොහැකි අවස්ථාවක, එම ඉල්ලීම වාචිකව කිරීමට ඔහුට හෝ ඇයට හිමිකමක් ඇති අතර, ඉල්ලීම කරනු ලබන පුරවැසියා වෙනුවෙන් එම ඉල්ලීම ලිඛිතව සටහන් කර ගැනීම උච්ච තොරතුරු නිලධරයාගේ කාර්යය වන්නේ ය.

(2) යම් පුරවැසියකු විසින් -

(අ) පොදු අධිකාරියක් වෙත ඉල්ලීමක් ඉදිරිපත් කිරීමට අපේක්ෂා කරනු ලබන අවස්ථාවක දී; හෝ

(ආ) මේ පනතේ තියමයන්ට අනුකූල තොවන ආකාරයට යම් පොදු අධිකාරියක් වෙත ඉල්ලීමක් ඉදිරිපත් කර ඇති අවස්ථාවක දී,

තොරතුරු නිලධරයා විසින් මේ පනතේ විධිවිධානවලට අනුකූල වන ආකාරයට එම ඉල්ලීම ඉදිරිපත් කිරීම සඳහා ගාස්තු අයකිරීමකින් තොරව එම පුරවැසියා වෙත සහාය ලබා දීමට අවශ්‍ය සියලු පියවර ගනු ලැබිය යුතු ය.

(3) ඉල්ලීමක් ලැබීමේ දී, එම ඉල්ලීම ඉදිරිපත් කළ පුරවැසියා වෙත තොරතුරු නිලධරයා විසින් වහාම එම ඉල්ලීම ලැබීම පිළිබඳ ලිඛිත දැනුම්දීමක් යොමුකරනු ලැබිය යුතු ය.

(4) ඉල්ලීමක් ඉදිරිපත් කරනු ලබන යම් පුරවැසියකු වෙත කෙශිනම් ප්‍රතිඵලත්තරයක් ලබා දීමට යම් තොරතුරු නිලධරයාට හැකිවේ නම්, සහ එම ප්‍රතිඵලත්තරය මගින් ඉල්ලීම ඉදිරිපත් කරනු ලැබූ පුරවැසියා සැහීමට පත්වේ නම්, එම ඉල්ලීම හා ඒ සඳහා ලබා දුන් ප්‍රතිඵලත්තරය පිළිබඳ තොරතුරු නිලධරයා විසින් වාර්තාවක් සකස් කර තබා ගත යුතු වේ.

(5) තොරතුරු සඳහා යම් ඉල්ලීමක් ඉදිරිපත් කරනු ලබන පුරවැසියකු විසින්:-

(අ) තොරතුරු හඳුනාගැනීම සඳහා තොරතුරු නිලධරයා වෙත හැකියාව ලැබෙන පරිදි, සාධාරණ ලෙස අවශ්‍ය විය හැකි, ඉල්ලා සිටිනු ලබන

තොරතුරුවලට අදාළ විස්තර සපයනු ලැබේය
යුතු ය.

(ආ) එම පුරවැසියා තොරතුරුවලට ප්‍රවේග විමට
අපේක්ෂා කරනු ලබන ආකෘතියේ ස්වභාවය හා
හාජාව ගදුනා ගනු ලැබේය යුතු ය.

(ඇ) යම් තැනැත්තකුගේ ජ්‍යෙෂ්ඨ ආරක්ෂා කර ගැනීම
හෝ නිදහස ආරක්ෂා කර ගැනීම සඳහා තොරතුරු
අවශ්‍ය බවට විශ්වාස කරනු ලබන අවස්ථාවක දී,
එම විශ්වාස කිරීම පිළිබඳ පදනම ඇතුළත් ඒ සඳහා
වූ ප්‍රකාශයක් ඇතුළත් කළ යුතු ය.

(ඈ) මහු හෝ ඇය සම්බන්ධ කරගත හැකි අවශ්‍ය
විස්තර හැර, තොරතුරු ඉල්ලා සිටීමට හේතු
කිසිවක් හෝ වෙනත් පුද්ගලික විස්තර ලබා දීම
අවශ්‍ය නොවන්නේ ය.

(6) මේ වගන්තියේ කාර්ය සඳහා -

"ලිඛිතව" යන්නට විද්‍යුත් මාර්ගයෙන් කරනු ලබන ලිඛිතව වූ
කරුණු ද ඇතුළත් වේ; හා

"උචිත තොරතුරු නිලධරයා" යන්නෙන් තොරතුරු ඉල්ලා
සිටින පොදු අධිකාරියට පත් කරනු ලැබ සිටින
තොරතුරු නිලධරයා අදහස් වේ.

24 වන වගන්තිය
යටතේ ඉදිරිපත්
කරනු ලබන
ඉල්ලීම් සඳහා
තීරණය.

25. (1) තොරතුරු නිලධරයෙකු විසින්, හැකි ඉක්මණීන් සහ කෙසේ වුව ද
24 වන වගන්තිය යටතේ ඉල්ලීමක් ලැබේ වැඩ කරන දින දාහතරක් ඇතුළත 14
(ඉ) වගන්තියේ නිශ්චිතව දක්වා ඇති ගාස්තු උපලේඛනය ප්‍රකාරව නිශ්චය
කරනු ලබන ගාස්තුවක් ගෙවීම මත ඉල්ලා සිටින ලද තොරතුරු සැපයීමට හෝ
මේ පනතේ 5 වන වගන්තියේ දක්වා ඇති හේතුවලින් යම් එක් හේතුවක් හෝ
ර්ථ වැඩි ගණනක් මත එම ඉල්ලීම ප්‍රතික්ෂේප කිරීමට හෝ තීරණය කළ යුතු
අතර, එම තීරණය, ඉල්ලීම කළ පුරවැසියා හට වහාම සන්නිවේදනය කළ
යුතු ය.

(2) ඉල්ලා සිටින ලද තොරතුරු සැපයීම සඳහා තීරණයක් ගනු ලබන
අවස්ථාවක, එම තොරතුරුවලට ප්‍රවේග විම, එම තීරණයට එළඹීමෙන් දින දහ

හතරක් ඇතුළත ප්‍රදානය කළ යුතු ය.

(3) තොරතුරු ලබාගැනීම සඳහා වන ඉල්ලීම, එම ඉල්ලීම කරනු ලබන පුරවැසියාගේ ජීවිතය සහ පුද්ගලික නිධ්‍යස සම්බන්ධයෙන් වන අවස්ථාවක, එම ඉල්ලීම සඳහා ප්‍රතිචාර දැක්වීම, ඉල්ලීම ලැබීමෙන් පැය හතලිස් අටක් ඇතුළත කළ යුතු ය.

(4) (1) වන උපවගන්තිය යටතේ යම් ගාස්තුවක් ගෙවීමට ඇති අවශ්‍යතාවය නොතකා, ගාස්තුවක් ගෙවීමෙන් තොරව තොරතුරු නිලධරයකු විසින් තොරතුරු සපයනු ලැබිය හැකි අවස්ථාවන් තොම්පන් සහාව විසින් නිශ්චිතය කරනු ලැබිය හැකි ය.

(5) තොරතුරු වෙත ප්‍රවේශ වීම සඳහා ලබා දී ඇති (1) වන උපවගන්තියේ සඳහන් දින දාහතරක කාලයීමාව -

(අ) ඉල්ලීම කරනුයේ විශාල වාර්තා ප්‍රමාණයක් සඳහා වේ නම් සහ දින දහහතරක කාලයීමාවක් ඇතුළත තොරතුරු සැපයීම අදාළ පොදු අධිකාරියේ කටයුතු සමග අසාධාරණ ලෙස මැදිහත්වීමක් සිදුවේ නම්; හෝ

(ආ) තොරතුරු නිලධරයා විසින් දින දහහතරක කාලයක් ඇතුළත සාධාරණ ලෙස සම්පූර්ණ කළ නොහැකි පරිදි, ඉල්ලීම මගින් ඉල්ලා ඇති තොරතුරු ලබාගත යුතු පොදු අධිකාරියේ කාර්යාලය එම තොරතුරු නිලධරයාගේ මහා නගරයේ, නගරයේ නොවන හෝ වෙනත් ස්ථානයක පිහිටා ඇති විට වාර්තා සොයා බැලීම හෝ එම කාර්යාලයෙන් වාර්තා ලබා ගැනීම තොරතුරු නිලධරයාට සාධාරණව දින දහහතරක් තුළ සම්පූර්ණ කළ නොහැකි අවස්ථාවක ඇ;

දින විසි එකකට වැඩි නොවන තවදුරටත් වූ කාලයක් සඳහා දිරස කරනු ලැබිය හැකි ය.

(6) (5) වන උපවගන්තියේ සඳහන් යම් අවස්ථානුගත කරුණක් හේතුවෙන් තොරතුරු සැපයීමේ කාලයීමාව දිරස කිරීමට සිදුවන අවස්ථාවක ඇ, තොරතුරු නිලධරයා විසින්, හැකි සාධාරණ ඉක්මණීන් සහ එහෙත් ඕනෑම

අවස්ථාවක දී දින දහහතරක් ඇතුළත, අදාළ පුරවැසියා වෙත පහත සඳහන් කරුණු ඉදිරිපත් කරමින් එම කරුණ දැනුම් දිය යුතු වේ:-

(අ) දැරස කිරීමේ කාලසීමාව; සහ

(ආ) දැරස කිරීමේ හේතු.

(7) (6) වන උපවගන්තිය යටතේ ලබා දී ඇති හේතුවලින් අත්ප්‍රතියට පත්වන යම් පුරවැසියකු විසින් නම් කළ නිලධරයා වෙත අනියාවනයක් ඉදිරිපත් කරනු ලැබිය හැකි ය.

පොදු අධිකාරීන්
විසින් තොරතුරු
නිලධරයන් පිළිබඳ
සහ අයකරනු
ලබන ගාස්තු
පිළිබඳ තොරතුරු
ප්‍රදරුණය කළ යුතු
බව.

26. (1) සැම පොදු අධිකාරීයක් විසින් ම පහත දැක්වෙන කරුණු නිශ්චිතව දක්වමින් කාර්යාල පරිග්‍රය තුළ ප්‍රකටව පෙනෙන ස්ථානයක නිවේදනයක් ප්‍රදේශනය කරනු ලැබිය යුතු ය:-

(අ) කොමිෂන් සභාව හා සම්බන්ධවීමේ විස්තර සහ
කොමිෂන් සභාවේ සාමාජිකයන් පිළිබඳව;

(ආ) තොරතුරු නිලධරයාගේ සම්බන්ධ වීමේ විස්තර;

(ඇ) නම් කළ නිලධරයාගේ සම්බන්ධ වීමේ විස්තර; සහ

(ඇ) එම පොදු අධිකාරීයෙන් ඔහුගේ තොරතුරක් ලබා ගැනීම සඳහා අයකරනු ලබන ගාස්තු පිළිබඳව.

(2) (1) (ඇ) උපවගන්තියේ සඳහන් ගාස්තුව 14 (ඉ) වගන්තිය යටතේ කොමිෂන් සභාව විසින් සකස්කර ඇති ගාස්තු උපලේඛනය ප්‍රකාරව නිශ්චිතය කරනු ලැබිය යුතු ය.

තොරතුරු සපයන
ආකාරය.

27. (1) තොරතුරු ලබා ගැනීම සඳහා වන ඉල්ලීමකට ඉඩ දීමට තීරණයක් ගෙන ඇති අවස්ථාවක, එම තොරතුරු, ඉල්ලා සිටිනු ලබන ආකාතියෙහි සැපයීම අදාළ ලේඛනයේ හෝ වාර්තාවේ සුරක්ෂිතභාවයට හෝ ආරක්ෂාවට අගතිදායක බව තොරතුරු නිලධරයාගේ මතය වන්නේ නම් මිස, එම තොරතුරු ඉල්ලා සිටින ලද ආකාතියෙහි සපයනු ලැබිය යුතු ය.

(2) ඉල්ලා සිටිනු ලබන ආකාරයට තොරතුරු සැපයීම සඳහා තොරතුරු නිලධරයකු අපොහොසත් වන අවස්ථාවක දී, තොරතුරු වෙත ප්‍රවේශ වීමේ උචිත විකල්ප ක්‍රමයක් තීරණය කිරීම සඳහා පුරවැසියාගෙන්

උපදෙස් ලබා ගැනීම සහ හැකි සියලු සහාය එම පුරවැසියාට ලබාදීම මෙන්ම එම ඉල්ලීමට එකතුව ක්‍රියා කිරීම සඳහා පහසුකම් සැලැස්වීම එකී නිලධරයාගේ කාර්යය වන්නේ ය.

(3) (1) වන උපවගන්තියේ විධිවිධානවලට යටත්ව, තොරතුරු ලබා ගැනීම සඳහා වූ ඉල්ලීමකට ඉඩ ලබා දී ඇත්තාවූ යම් පුරවැසියකු හට -

(අ) අදාළ වැඩි, ලේඛන, වාර්තා අධික්ෂණය කිරීම සඳහා;

(ආ) අදාළ ලේඛනයෙන් හෝ වාර්තාවලින් සටහන්, උද්ධාත හෝ සහතික පිටපත් ලබා ගැනීම සඳහා;

(ඇ) අදාළ ද්‍රව්‍යයන්ගේ සහතික කළ නිදරණ ලබා ගැනීම සඳහා;

(ඇ) එම තොරතුරු පරිගණකයක හෝ වෙනත් යම් උපාංගයක ගබඩා කර ඇති අවස්ථාවක දී, ඩිස්ක්‍රිප්, ප්ලොප්, පරී, දාජ්‍ය කැසට්පට හෝ වෙනත් යම් විද්‍යුත් ක්‍රමයකින් හෝ මුද්‍රිත පිටපත් වශයෙන් තොරතුරු ලබා ගැනීම සඳහා,

හිමිකමක් ඇත්තේ ය.

**ඉල්ලීමක්
ප්‍රතික්ෂේප කිරීම
පිළිබඳ
සන්නිවේදනය
කිරීම.**

28. තොරතුරු නිලධරයෙකු විසින්, තොරතුරු ලබා ගැනීම සඳහා වන ඉල්ලීමක් ප්‍රතික්ෂේප කළ අවස්ථාවක දී, එම නිලධරයා විසින් එම ඉල්ලීම කළ පුරවැසියා වෙත 25(1) වගන්තිය යටතේ යවතු ලැබේමට නියමිත සන්නිවේදනයේ පහත දැක්වෙන තොරතුරු නිශ්චිතව දන්වා යැවිය යුතු ය:-

(අ) එම ඉල්ලීම ප්‍රතික්ෂේප කිරීමට හේතු වූ කරුණු; සහ

(ආ) මෙම පනතේ 32 වන වගන්තිය යටතේ එම ප්‍රතික්ෂේප කිරීමට එරෙහිව අභියාචනයක් යොමු කළ හැක්කේ කවර කාල්පිතාවක් ඇතුළත ද යන්න සහ එම අභියාචනය යොමු කළ හැක්කේ කවර තැනැත්තෙකු වෙත ද යන්න.

**ඉල්ලා සිටින
තොරතුරු තුන්වන
පාර්ශවයක් විසින්
සපයා ඇති
අවස්ථාවක.**

29. (1) යම් පුරවැසියකු විසින් තොරතුරු නිලධරයෙකුගෙන් ඉල්ලා ඇති තොරතුරු, තුන්වන පාර්ශවයකට අදාළ හෝ තුන්වන පාර්ශවයක් විසින් සපයන ලද අවස්ථාවක දී සහ එම තොරතුරු සපයනු ලබන අවස්ථාවේ දී එය රහස්‍යගත තොරතුරක් වශයෙන් සලකනු ලබන අවස්ථාවක, තොරතුරු

සැපයීමේ නිලධරයා විසින් එම ඉල්ලීම ලැබේමෙන් දින හතක් ඇතුළත දී, එම තොරතුරු හෙළිදරව් කිරීමට පක්ෂව හෝ විරැද්ධව එකී තුන්වන පාර්ශවය විසින් නිවේදන ලැබේ දින හතක කාලයක් ඇතුළත නියෝජන ඉදිරිපත් කරන ලෙස ලිඛිත නිවේදනයක් නිකුත් කිරීම මගින් එකී තුන්වන පර්ශවය වෙත ආරාධනා කරනු ලැබිය යුතු ය.

(2) තොරතුරු නිලධරයෙකු විසින්, තුන්වන පාර්ශවයකට අදාළ හෝ තුන්වන පාර්ශවයක් විසින් සපයා ඇති තොරතුරක් හෙළිදරව් කිරීම සඳහා වන ඉල්ලීමක් සම්බන්ධයෙන් තීරණයක් ගනු ලැබේමේ දී, (1) වන උපවගන්තිය යටතේ එම තුන්වන පාර්ශවය විසින් කරන ලද නියෝජනය සැලකිල්ලට ගත යුතු අතර, තුන්වන පාර්ශවය විසින් -

(අ) එම නිවේදනයට ප්‍රතිචාර දක්වනු නොලබන අවස්ථාවක දී, ඒ ඉල්ලා සිටිනු ලබන තොරතුරු හෙළිදරව් කළ ය;

(ආ) එම නිවේදනයට ප්‍රතිචාර දක්වා ඒ ඉල්ලා ඇති තොරතුරු හෙළිදරව් කිරීමට එකග වී ඇති අවස්ථාවක දී, එම තොරතුරු හෙළිදරව් කළ යුතු ය;

(ඇ) එම නිවේදනයට ප්‍රතිචාර දක්වා, ඒ ඉල්ලා ඇති තොරතුරු හෙළිදරව් කිරීම ප්‍රතික්ෂේප කරනු ලබන අවස්ථාවක දී, ඉල්ලා සිටිනු ලබන තොරතුරු වෙත ප්‍රවේශ වීම ප්‍රතික්ෂේප කරනු ලැබිය යුතු ය:

එසේ වුව ද, එම තොරතුරු හෙළි නොකිරීම සම්බන්ධයෙන් වන පොදුගලික බැඳියාව, එම තොරතුරු හෙළිදරව් කිරීම මගින් තුන්වන පාර්ශවයට සිදුවිය හැකි යම් භානියකට වඩා වැඩි බව කොමිෂන් සභාව විසින් සලකනු ලබන්නේ තම්, එම තොරතුරු හෙළිදරව් කිරීමට එරෙහිව තුන්වන පාර්ශවය විසින් නගනු ලබන විරෝධතා නොතකා ඉල්ලීම කරනු ලබන පුරවැසියා විසින් තත් කාර්යය සඳහා ඉදිරිපත් කරනු ලබන ඉල්ලීමක් මත ප්‍රශ්නගත තොරතුරු හෙළිදරව් කිරීමට නියම කළ හැකි ය.

සිවිල් හෝ අපරාධ න්‍යුත්‍රිකරවලට එරෙහිව ආරක්ෂාව.

30. මේ පනත යටතේ තොරතුරු නිලධරයෙකුට නියම කරනු ලැබූ හෝ පවරනු ලැබූ කර්තව්‍යයක් හෝ බලයක් ඉටු කිරීමේ දී හෝ ක්‍රියාත්මක කිරීමේ දී, එම නිලධරයා සද්ධාවයෙන් කරන ලද කවර වූ ක්‍රියාවක් හේතුකොටගෙන ඒ පොදු අධිකාරිය හෝ ඒ පොදු අධිකාරියේ තොරතුරු නිලධරයා හෝ වෙනත්

යම් නිලධරයකු හෝ කිසිදු සිවිල් හෝ අපරාධ වගකීමකට යටත් නොවිය යුතු ය.

vi වන කොටස

ප්‍රතික්ෂේප කිරීමෙහි එරෙහි ඩු අභියාචනා

ඉල්ලීමක්
ප්‍රතික්ෂේප කිරීම
එරෙහි අභියාචනා.

31. (1) (අ) තොරතුරු ඉල්ලීම සඳහා කරන ලද යම් ඉල්ලීමක් හාර ගැනීම ප්‍රතික්ෂේප කිරීම;

- (ආ) 5(1) වගන්තිය යටතේ ප්‍රදානය කිරීමෙන් මූක්ත කර ඇති තොරතුරු හේතුවෙන් යම් තොරතුරක් වෙත ප්‍රවේශ වීම සඳහා අවස්ථාව ලබා දීම ප්‍රතික්ෂේප කිරීම;
(ඇ) මේ පනත මගින් නිශ්චිතව දක්වා ඇති කාලසීමාවන්ට අනුකූල නොවීම;

(ඈ) සම්පූර්ණ නොවූ, නොමග යවන හෝ සාවදා තොරතුරු ප්‍රදානය කිරීම;

(ඉ) වැඩිපුර ගාස්තු අයකිරීම;

(ඊ) ඉල්ලා සිටිනු ලබන ආකෘතියෙන් තොරතුරු සැපයීමට තොරතුරු නිලධරයා විසින් ප්‍රතික්ෂේප කිරීම;

(උ) එම තොරතුරු වෙත එම පුරවැසියා ප්‍රවේශවීම වැළැක්වීම සඳහා එම තොරතුරු විකෘතිකර, විනාශකර හෝ අස්ථානගතකර ඇති බවට එම තොරතුරු ඉල්ලා සිටිනු ලබන පුරවැසියා හට සාධාරණ හේතු පැවතීම,

මත අතැප්තියට පත්වන යම් පුරවැසියකු විසින්, අවස්ථාවෝවිත පරිදි එම ප්‍රතික්ෂේප කිරීම, ක්‍රියාව හෝ අභියාචනයක් කිරීම සඳහා හේතු පවතින බව දැනගත් දින සිට දින දහහතරක කාලයක් ඇතුළත නම් කළ නිලධරයා වෙත අභියාචනයක් ඉදිරිපත් කරනු ලැබිය නැති ය.

(2) නම් කළ නිලධරයා විසින්, ඔහුම අවස්ථාවක දී, එසේ වුවත් වැඩකරන දින තුනක කාලයක් ඇතුළත, අභියාචනය කරනු ලබන පුරවැසියා වෙත එම අභියාචනය හාර ගැනීමේ දී, කුවිතාන්සියක් නිකුත් කළ යුතු ය.

(3) නම් කළ නිලධරයා විසින් (1) වන උපවගන්තිය යටතේ සඳහන් කර ඇති යම් අහියාවනය පිළිබඳ තීරණය, එම අහියාවනය ලැබේ සති තුනක කාලයක් තුළ ලබාදිය යුතු අතර, ඒ සඳහා වූ නිශ්චිත පදනම ඇතුළුව එම තීරණය සඳහා වූ හේතු ද දැක්විය යුතු ය.

(4) (1) වන උපවගන්තිය යටතේ අහියාවනයක් ඉදිරිපත් කිරීම සඳහා වූ යම් පුරවැසියකුගේ අයිතිවාසිකම, කොමිෂන් සභාව වෙත මිහු හෝ ඇය විසින් ඉල්ලීමක් ඉදිරිපත් කිරීමේ අයිතිවාසිකමට අගතිගාමී නොවිය යුතු ය.

(5) අහියාවනය ඉදිරිපත් කරනු ලබන පුරවැසියා විසින් (1) වන උපවගන්තියේ සඳහන් කාලසීමාව ඇතුළත එම අහියාවනය ඉදිරිපත් කිරීමට අපොහොසත් වීම පිළිබඳ සාධාරණ හේතු ඉදිරිපත් කර ඇති අවස්ථාවක දී, නම් කළ නිලධරයා විසින් ස්වකිය අහිමතය පරිදි එම ප්‍රමාදය නොසලකමින් අහියාවනය විභාග කරනු ලැබිය හැකිය.

කොමිෂන් සභාවට
කරනු ලබන
අහියාවන.

32. (1)(ආ) 31 (1) වගන්තිය යටතේ වන අහියාවනයක් සම්බන්ධයෙන් කරන දද තීරණයෙන් අගතියට පත් යම් තැනැත්තෙකු විසින්, එම තීරණය සන්නිවේදනය කිරීමෙන් මාස දෙකක් ඇතුළත දී; හෝ

(ආ) 31 (3) වගන්තිය යටතේ නිශ්චිතව දක්වා ඇති කාලය ඇතුළත තීරණයක් ලබා දිය යුතු යම් අහියාවනයකට තීරණය ලබා ගැනීමට නොහැකි වීමෙන් අගතියට පත් යම් තැනැත්තෙකු විසින්, එසේ නිශ්චිතව දක්වා ඇති කාලය ඉකුත් වීමෙන් මාස දෙකක් ඇතුළත දී,

එම තීරණයට හෝ තීරණය ලබා ගැනීමට නොහැකි වීමට එරෙහිව කොමිෂන් සභාවට අහියාවනා කළ හැකි අතර, කොමිෂන් සභාව විසින්, එම අහියාවනය ලැබීමෙන් දින තීහක් ඇතුළත අහියාවනා කොට ඇත්තේ කවර තීන්දුවකට එරෙහිව ද එම තීරණය ස්ථිර කිරීම, වෙනස් කිරීම, හෝ ප්‍රතිවර්තනය කිරීම කළ හැකි අතර, එම ඉල්ලීම අවශ්‍ය කටයුතු සඳහා අදාළ තොරතුරු සැපයීමේ නිලධරයාට නැවතත් යැවිය හැකි ය.

(2) අහියාවකට පාලනය කළ නොහැකි හේතුවක් නිසා නියමිත කාලයේ දී අහියාවන ගොනුකිරීමෙන් අහියාවක වළක්වා ඇති බවට කොමිෂන් සභාව සැහීමට පත්වේ නම්, එම මාස දෙකක කාලය අවසන් වීමෙන් පසුව කොමිෂන් සභාව විසින් අහියාවනය භාරගනු ලැබිය හැකිය.

(3) කොමිෂන් සභාව විසින් අහියාවක වෙත, තොරතුරු නිලධරයා වෙත සහ අදාළ අධිකාරිය වෙත ස්වකීය තීරණ සඳහා වූ හේතු ලිඛිතව ඉදිරිපත් කරනු ලැබිය යුතු ය.

(4) අහියාවනයක් ඉදිරිපත්කර ඇති අවස්ථාවක දී, ඉල්ලීමක් සකස් කිරීමේ දී පනතට එකගව ක්‍රියාකර ඇති බව පෙන්වාදීම සඳහා වූ ඔවුන් කිරීමේ භාරය පොදු අධිකාරිය වෙත පැවරී ඇත්තේ ය.

අගතියට පත්
පාරුගවයක්
වෙනුවෙන්
අහියාවනය කළ
හැකි බව.

අහියාවනාධිකරණ
ය වෙත අහියාවන
ඉදිරිපත් කිරීම.

33. අතාප්තියට පත් පාරුගවය විසින් අවස්ථාවෝවිත පරිදි, 31 වන වගන්තිය හෝ 32 වන වගන්තිය යටතේ යම් හේතුවක් මත අහියාවනයක් ඉදිරිපත් කිරීමට අපාභාසත්වන අවස්ථාවක දී, අගතියට පත් පාරුගවය විසින් ලිඛිතව නිසි පරිදි බලය පවරනු ලබන වෙනත් යම් තැනැත්තකු මාර්ගයෙන් එම අහියාවනය යොමු කළ හැකි ය.

34. (1) 32 වන වගන්තිය යටතේ කොමිෂන් සභාව විසින් දෙන ලද තීරණයකින් අතාප්තියට පත් යම් පුරවැසියකු හෝ පොදු අධිකාරියක් විසින්, ඒ තීරණයට එරෙහිව, එම තීරණය එකී පුරවැසියාට හෝ පොදු අධිකාරිය වෙත දැනුම් දෙනු ලැබූ දිනයේ සිට දින දහහතරක් ඇතුළත අහියාවනාධිකරණය වෙත අහියාවනයක් ඉදිරිපත් කරනු ලැබිය හැකි ය.

(2) මේ වගන්තිය යටතේ යම් අහියාවනයකට අදාළව ආණ්ඩුකුම ව්‍යවස්ථාවේ 136 වන ව්‍යවස්ථාව යටතේ රිති සාදනු ලබන තෙක්, අහියාවනාධිකරණයට ප්‍රතිශේෂීය මාර්ගයෙන් ඉදිරිපත් කරනු ලබන ඉල්ලීමකට අදාළව එම ව්‍යවස්ථාව යටතේ සාදනු ලබන රිති, මේ වගන්තියේ (1) වන උපවගන්තිය යටතේ කරන ලද සැම අහියාවනයක් සම්බන්ධයෙන් ම අදාළ කර ගනු ලැබිය යුතු ය.

vii වන කොටස

සාමාන්‍ය.

තීරණයක්
සම්බන්ධයෙන්
හේතු හෙළිදරව්
කිරීමේ යුතුකම.

මේ පනතේ
කිසිවක් මගින්

35. යම් තැනැත්තකුට කවර හෝ ආකාරයකින් බලපාන තීරණයක් ලබා දෙන යම් පොදු අධිකරියක සැම නිලධරයකු ම, අදාළ තැනැත්තා විසින් තත්කාරිය සඳහා කරනු ලබන ඉල්ලීමක දී, එම තීරණයට එළඹීම සඳහා වූ හේතු එම තැනැත්තාට ලිඛිතව හෙළිදරව් කළ යුතු ය.

36. මේ පනතේ කිසිවක් මගින්, නීතියට එකගව යථා පරිදි ක්‍රියා කිරීමේ දී විධිවිධාන සලස්වා ඇති පරිදි, යම් තොරතුරු දරන්නන් විසින් තොරතුරු

තොරතුරු ප්‍රසිද්ධ කිරීමෙන් හෝ තොරතුරු වෙත ප්‍රවේශය ලබා දීමේ දී යම් තැනැත්තක විසින් තොරතුරු සෙවීමෙන් සහ තොරතුරු ලබාගැනීමෙන්, වැළැක්වීමක් හෝ අධේරයමත් කිරීමක් සිදුවන ලෙස අදහස් තොටිය යුතු ය.

කොමිෂන් සහාව විසින් ස්වකිය කටයුතු පිළිබඳ වාර්තාවක් සකස් කළ යුතු බව.

37. (1) අවශ්‍ය යයි කොමිෂන් සහාව සලකන පරිදි නොයෙක් විට, එහෙත් එක් ලිත් වර්ෂයකට යටත් පිරිසෙයින් එක් වාර්තාවක් පිළියෙල වන සේ, කොමිෂන් සහාව විසින් එහි කටයුතු පිළිබඳ වාර්තා පිළියෙල කළ යුතු ය. එසේ පිළියෙල කරනු ලබන සැම වාර්තාවක ම පිටපතක් කොමිෂන් සහාව විසින් පාර්ලිමේන්තුවේ සහාගත කිරීමට පාර්ලිමේන්තුව වෙත ප්‍රේෂණය කළ යුතු අතර, එක් එක් වාර්තාවේ පිටපතක් ජනාධිපතිවරයාට ද යැවිය යුතු ය.

(2) (1) වන උපවගන්තිය යටතේ සකස් කරන ලද වාර්තාවේ පිටපතක් පාර්ලිමේන්තුවට ඉදිරිපත් කිරීමෙන් සති දෙකක් ඇතුළත දී, කොමිෂන් සහා කාර්යාලයේ දී මහජන පරීක්ෂාව සඳහා තැබීමට සැලැස්විය යුතු අතර, හැකි සැම අවස්ථාවක දී ම එහි පිටපතක් කොමිෂන් සහාවේ වෙත අඩවියෙන් ලබා ගැනීමට සැලැස්විය යුතු ය.

කොමිෂන් සහාව විසින් සුදුසු වනය බලධාරයා වෙත දැනුම්දීම.

38. (1) (අ) යම් තොරතුරු නිලධරයකු විසින් සිතාමතාම -

(ආ) යම් පුරවැසියකුගේ තොරතුරු ලබා ගැනීම සඳහා වූ ඉල්ලීමක් ලබා ගැනීම ප්‍රතික්ෂේප කරන අවස්ථාවක දී;

(ආආ) ප්‍රතික්ෂේප කිරීම පිළිබඳ හේතු දැන්වීමකින් තොරව තොරතුරු සඳහා වූ ඉල්ලීමක් ප්‍රතික්ෂේප කරන අවස්ථාවක දී; හෝ

(ආආආ) 14(ඉ) වගන්තියේ ගාස්තු උපලේඛනය උල්ලංසනය කරමින් ඉහළ ගාස්තු නිරදිශ්ය කරනු ලබන අවස්ථාවක දී;

(ආආ) මෙම පනතේ විධිවිධාන වලට අනුකූලව ඉල්ලීමක් සම්බන්ධයෙන් කටයුතු කිරීමට අපොගාසන් වන අවස්ථාවක දී; හෝ

(ආ) යම් නම් කළ නිලධරයකු විසින් සිතාමතාම -

(ආ) මේ පනතේ 5 වන වගන්තියේ සඳහන් හේතුවක්

මත හැර, වෙනත් යම් හේතුවක් නිසා 31 වන වගන්තිය යටතේ ඉදිරිපත් කරන ලද යම් අහියාවනයක් ප්‍රතික්ෂේප කරනු ලබන අවස්ථාවක දී; හෝ

(දූෂණ) 31 (3) වගන්තිය යටතේ නිශ්චිතව දක්වා ඇති කාලයීමාව ඇතුළත, සිදුකරන ලද අහියාවනයක් පිළිබඳ තීරණයක් ලබා දීමට කිසිදු සාධාරණ හේතුවක් නොමැතිව පැහැර හැරීම සිදුකරනු ලබන අවස්ථාවක දී,

කොමිෂන් සහාව විසින් එම කරුණ පිළිබඳ උච්ච විනය අධිකාරියේ දැන ගැනීම සඳහා ඉදිරිපත් කළ යුතු ය.

(2) අදාළ විනය අධිකාරය විසින් එම අධිකාරය වෙත යොමු කරන ලද යම් කරුණක් සම්බන්ධයෙන් ගන්නා ලද ක්‍රියාමාර්ග පිළිබඳව කොමිෂන් සහාව වෙත දැනුම් දිය යුතු ය.

වැරදි

39. (1). (අ) තොරතුරු සැපයීම සිතාමතා අවහිර කරනු ලබන හෝ වේතනාන්විතව වැරදි සහගත, අසම්පූර්ණ හෝ නිවැරදි නොවන තොරතුරු සපයනු ලබන;

(ආ) එම පොදු අධිකාරියේ ඔහු හෝ ඇයගේ සේවා නියුත්කිය ක්‍රියාත්මක කිරීම හේතුවෙන් ලබා ගත් දැනුම හෝ තමා වෙත ප්‍රවේශයක් ඇති, තොරතුරු වේතනාන්විතව විනාග කරනු ලබන, අවලංගු කරනු ලබන, වෙනස් කරනු ලබන හෝ පූර්ණ හෝ අර්ථ වශයෙන් වසන් කරනු ලබන හෝ,

(ඇ) කොමිෂන් සහාව විසින් ඉල්ලා සිටීමේ දී කොමිෂන් සහාව ඉදිරියේ පෙනී සිටීම පැහැර හරිනු ලබන හෝ ප්‍රතික්ෂේප කරන ඔහුගේ ණක්තියේ හෝ බලය යටතේ පවතින යම් තොරතුරු ඉදිරිපත් කිරීම පැහැර හරිනු ලබන හෝ ප්‍රතික්ෂේප කරනු ලබන අවස්ථාවක දී

(ඇ) කොමිෂන් සහාව ඉදිරියේ පෙනී සිටීම් කොමිෂන් සහාව විසින් විභාග කිරීම පැහැර හරිනු ලබන හෝ ප්‍රතික්ෂේප කරන ඔහුගේ ණක්තියේ හෝ බලය යටතේ පවතින යම් තොරතුරු ඉදිරිපත් කිරීම පැහැර හරිනු ලබන හෝ ප්‍රතික්ෂේප කරනු ලබන අවස්ථාවක දී

හෝ දිවිරුම් දීම හෝ ප්‍රතිඥා දීම යටතේ
වේතනාන්විතව සාවදාය තොරතුරු සපයනු ලබන;

- (ඉ) කොමිෂන් සභාවේ තීරණයකට අනුකූලවීම පැහැර
හරින හෝ ප්‍රතික්ෂේප කරන;
- (ඊ) මේ පනත මගින් කොමිෂන් සභාව වෙත පැවරී ඇති
හෝ එම කොමිෂන් සභාවේ යම් නිලධරයකු හෝ
සේවානිපුක්තිකයකු වෙත පැවරී ඇති බලතල
ක්‍රියාත්මක කිරීමේ දී, කොමිෂන් සභාව හෝ එහි යම්
නිලධරයකු හෝ සේවානිපුක්තිකයකු වළක්වන හෝ
අවහිර කරනු ලබන,
- (උ) මෙම පනතේ 12(7) වන වගන්තියේ විධිවිධාන
උල්ලෙස්නය වන ආකාරයට යම් තොරතුරක් හෙලි
කරනු ලබන,

සැම තැනැත්තකු ම මේ පනත යටතේ වරදක් සිදු කරන අතර,
මහේස්ත්‍රාත්වරයකු විසින් පවත්වනු ලබන ලසු නඩු විභාගයකින් පසු වරදකරු
කිරීමේ දී රුපියල් පනස්දහසක් තොරුක්මවන දඩ මුදලකට හෝ අවුරුදු දෙකක
කාලයක් තොරුක්මවන බන්ධනාගාරගත කිරීමකට හෝ එම දඩය හා
බන්ධනාගත කිරීම යන දෙකටම එම තැනැත්තා යටත් විය යුතු ය.

(2) 23(3) වගන්තිය යටතේ තොරතුරු නිලධරයකු විසින් සභාය
ඉල්ලා සිටියේ යම් නිලධරයකුගෙන් ද ඒ නිලධරයා විසින් සාධාරණ සේතුවක්
නොමැතිව ඒ සභාය ලබා දීම පැහැර හරින වට, ඒ නිලධරයා මේ පනත
යටතේ වරදක් සිදු කරනු ලබන අතර මහේස්ත්‍රාත්වරයා විසින් පවත්වනු ලබන
ලසු නඩු විභාගයකින් පසුව වරදකරු කරනු ලැබීමේ දී රුපියල් දස්දහසක්
තොරුක්මවන දඩයකට යටත් විය යුතු ය.

(3) මේ වගන්තියේ (1) වන හෝ (2) වන උපවගන්තිවල සඳහන්
කරන ලද යම් වරදක් සිදු කිරීම වෙනුවෙන් පනවන ලද දඩය, මේ පනත
යටතේ පනවන ලද කාර්යයක් කරගෙන යාම පැහැර හැරීම වෙනුවෙන්, විනය
ක්‍රියා මාර්ගයක් ගැනීමට බලය පවරා ඇති අදාළ අධිකාරිය විසින් ඒ
නිලධරයාට එරෙහිව ගනු ලැබේය හැකි යම් විනය ක්‍රියා මාර්ගයකට හානියක්
තොවන අමතර දඩයක් විය යුතු ය.

(4) මෙම පනත යටතේ අපරාධ නඩු පැවරීමක් කොමිෂන් සභාව විසින් ආරම්භ කළ යුතු ය.

පොදු අධිකාරියක
නිලධරයෙකු විසින්
තොරතුරු නිදහස්
කිරීම හෝ
හෙළිදරව කිරීම.

නියෝග.

රිකි.

40. මෙම පනත යටතේ ඉදිරිපත් කරනු ලබන ඉල්ලීමක් මත නිදහස් කිරීමට හෝ හෙළිදරව් කිරීමට අවසර දෙනු ලබන යම් තොරතුරු, නිදහස් කිරීම හෝ හෙළිදරව් කිරීම සම්බන්ධයෙන් යම් පොදු අධිකාරියක කිසිදු නිලධරයෙකු හෝ සේවානියුක්තිකයෙකු විනයානුකුල හෝ අන්තාකර වූ යම් දැඩුවමකට යටත් නොවිය යුතු ය.

41. (1) අමාත්‍යවරයා විසින් කොමිෂන් සභාව විමසා මෙම පනත යටතේ නියම කිරීම අවශ්‍ය වන සියලු කාරණා සම්බන්ධයෙන් හෝ මේ මෙම පනතේ විධිවිධාන බලාත්මක කිරීම සඳහා නියෝග සැදීම අවශ්‍ය විය හැකි සියලු කාරණා සම්බන්ධයෙන් නියෝග සාදනු ලැබිය හැකි ය.

(2) (1) වන උපවගන්තිය යටතේ සාදනු ලබන සැම නියෝගයක් ම ගැසට් පත්‍රයේ පල කරනු ලැබිය යුතු අතර, ඒ නියෝග එසේ පල කරනු ලබන දිනයෙහි හෝ ඒ නියෝගයෙහි නිශ්චිතව සඳහන් කරනු ලැබිය හැකි වෙනත් යම් පසු දිනයක දී හෝ ක්‍රියාත්මක විය යුතු ය.

(3) (1) වන උපවගන්තිය යටතේ සාදන ලද සැම නියෝගයක් ම, එය ගැසට් පත්‍රයේ පල පසු නොපමාව අනුමතය සඳහා පාර්ලිමේන්තුවට ඉදිරිපත් කළ යුතු අතර, එසේ අනුමත කරනු නොලබන යම් නියෝගයක් ඒ යටතේ කළින් කරන ලද කිසිවකට අගතියක් නොමැතිව එම අනුමතයේ දින සිට පරිව්‍යේන්න කළ සේ සලකනු ලැබිය යුතු ය.

(4) යම් නියෝගයක එසේ පරිව්‍යේන්න කරන ලදැයි සලකනු ලබන දිනය ගැසට් පත්‍රයේ පල කරනු ලැබිය යුතු ය.

42. (1) කොමිෂන් සභාව විසින් පහත සඳහන් කාරණා සම්බන්ධයෙන් රිකි සාදනු ලැබිය හැකි ය:-

(අ) කොමිෂන් සභාව වෙත අභියාචනයක් ඉදිරිපත් කළ යුතු ආකෘතිය සහ ආකාරය;

(ආ) පරීක්ෂණයක් පැවැත්වීමේ දී අනුගමනය කළ යුතු කාර්ය පටිපාටිය;

- (ඇ) තොරතුරු සැපයීම සම්බන්ධයෙන් වූ ගස්තු උපලේඛනය;
- (ඇ) 10 වන වගන්තිය යටතේ සකස් කළ යුතු වාර්තාවල ආකෘතිය.

(3) මේ වගන්තිය යටතේ සාදන ලද කිසිදු රිතියක් අමාත්‍යවරයා විසින් අනුමත කර ඒ අනුමතය පිළිබඳ නිවේදනය ගැසට පත්‍රයේ පළකරනු ලබන තෙක් බලාත්මක නොවිය යුතු ය.

අර්ථනිරුපණය. 43. මේ පනතේ පද සම්බන්ධයෙන් අන්‍යාර්ථයක් අවශ්‍යවුවහොත් මිස-

“පුරවැසිය” යන්තර, යම් ව්‍යවස්ථාපිත වූ හෝ ව්‍යවස්ථාපිත නොවූ මණ්ඩලයක සාමාජිකයන්ගෙන් හතරෙන් තුනකට නොඅඩු සංඛ්‍යාවක් පුරවැසියන් වන්නේ නම්, ඒවැනි මණ්ඩලයක් අදහස් වේ;

“නම් කළ නිලධරයා” යන්නෙන් මෙම පනතේ 23 වන වගන්තිය යටතේ පත් කරනු ලැබ ඇති අභියාචනය විභාග කිරීමේ නිලධරයකු අදහස් වේ;

“උසස් අධ්‍යාපන ආයතනය” යන්නෙන්, 1978 අංක 16 දරන විශ්ව විද්‍යාල පනත මගින් පිහිටුවන ලද හෝ පිහිටුවන ලදැයි සලකන හෝ ඇති කරන ලද හෝ විශ්වවිද්‍යාල ප්‍රතිපාදන කොමිෂන් සභාව විසින් පිළිගනු ලැබූ හෝ වෙනත් යම් පනතක විධිවිධාන යටතේ පිහිටුවන ලද විශ්ව විද්‍යාලයක්, මණ්ඩපයක් හෝ විශ්ව විද්‍යාලයිය විද්‍යායතනයක් අදහස් වේ;

“තොරතුරු” යන්තර පහත සඳහන් ඒවායේ හොතික ස්වරුපය හෝ ස්වභාවය නොසලකා, සටහන්, ලේඛන, සංදේශ, විද්‍යුත් තැපැල්, මත, උපදේශ, මාධ්‍ය නිවේදන, වක්‍රේල්, නියම; ලොග් පොත්, ගිවිසුම්, වාර්තා, ප්‍රවාත්ති පත්‍ර, සාම්පල්, ආදර්ශක, ඩුවමාරු වන ලිපි, සංදේශ, නීති කෙටුම්පත්, පොත්, පිශුරු, සිතියම්, විතු, රුපසටහන්, රුපමය හෝ ප්‍රශ්නතාරමය වැඩ හෝ ජායාරුප, සේයාපට, ක්ෂේත්‍ර සේයාපට, ගබ්ද පටිගත කිරීම, වීඩියෝ පට, යන්තු මගින් කියවිය හැකි වාර්තා, විද්‍යුත් ලිපි සහ වෙනත් ලේඛනගත ද්‍රව්‍ය ඇතුළු පරිගණක වාර්තා සහ වෙනත් ලේඛනගත ද්‍රව්‍ය, සහ ඒවායේ යම් පිටපත් ඇතුළත් වේ;

“තොරතුරු නිලධරයා” යන්නෙන් මේ පනතේ 23 වන වගන්තිය යටතේ පත් කරනු ලබන තොරතුරු සපයන නිලධරයෙකු අදහස් වේ;

“පලාත් පාලන ආයතනය” යන්නෙන් මහා නගර සභාවක්, නගර සභාවක් හෝ ප්‍රාදේශීය සභාවක් අදහස් වන අතර, එවැනි යම් සභාවක් මගින් ක්‍රියාත්මක කරනු ලබන, කරනු ලබන සහ තුළ කරනු ලබන බලතල, කාර්ය සහ කර්තව්‍යවලට අනුරූපී හෝ සමාන බලතල, කාර්ය සහ කර්තව්‍ය ක්‍රියාත්මක කිරීම, කිරීම සහ ඉදු කිරීම සඳහා යම් නීතියක් යටතේ ඇති කරනු ලබන හෝ පිහිටුවනු ලබන යම් අධිකාරියක් ද අදහස් වේ;

“රාජ්‍ය නොවන සංවිධාන” යන්නෙන් ස්වේච්ඡා පදනම මත පුද්ගල කණ්ඩායමක් විසින් ඇතිකරන ලද, රජයෙන් හෝ ජාත්‍යන්තර සංවිධානවලින් සංජ්‍රව හෝ වකුව අරමුදල් ලැබෙන, රාජ්‍ය නොවන ආකාරයේ සංවිධාන අදහස් වේ;

“පොදු අධිකාරිය” යන්නෙන් -

(අ) ආණ්ඩුවේ අමාත්‍යාංශයක්;

(ආ) ආණ්ඩුකුම ව්‍යවස්ථාව හෝ (ඉ) ජේදය යටතේ නිශ්චිතව දක්වා ඇති ප්‍රමාණයට හැර 2007 අංක 7 දරන සමාගම් පනත හැර යම් ලිඛිත නීතියක්, හෝ පලාත් සභාවක පූජ්‍යත්වයන් මගින් හෝ යටතේ පිහිටුවන ලද යම් මණ්ඩලයක් හෝ කාර්යාලයක්;

(ඇ) ආණ්ඩුවේ දෙපාර්තමේන්තුවක්;

(ඇට) රාජ්‍ය සංස්ථාවක්;

(ඉ) සිය කොටස්වලින් සියයට විසිපහක් හෝ ඉන් වැඩි ප්‍රමාණයක් රජය හෝ රාජ්‍ය සංස්ථාවක් හෝ රජය සහ රාජ්‍ය සංස්ථාවක් එකතුව දරනු ලබන සහ 2007 අංක 7 දරන සමාගම් පනත යටතේ සංස්ථාගත කරන ලද සමාගමක්;

(උ) පලාත් පාලන ආයතනයක්;

(උ) ආණ්ඩුව හෝ එහි නියෝජ්‍යතනයක හෝ පලාත්පාලන ආයතනය කොන්ත්‍රාත්තුවක්, හැඳුල් ව්‍යාපාරයක්, ගිවිසුමක් හෝ බලපත්‍රයක් යටතේ ව්‍යවස්ථාපිත හෝ පොදු කර්තව්‍යක් ඉටුකරන එහෙත් ඒ ව්‍යවස්ථාපිත හෝ පොදු කර්තව්‍යයන්ගෙන් ඒ ව්‍යවස්ථාපිත හෝ පොදු සේවාවන්ගෙන් ආවරණය වූ ක්‍රියාකාරකම් ප්‍රමාණයකට පමණක් සීමා වූ පොදුගලික හිමිකාරීත්වයක් හෝ සංවිධානයක්;

(උ) පලාත් සභාවක් විසින් පිහිටුවන ලද හෝ ඇති කරන ලද යම් දෙපාර්තමේන්තුවක් හෝ වෙනත් අධිකාරියක් හෝ ආයතනයක්;

(උ) මහජනතාව වෙත සේවයක් ලබා දෙනු ලබන සහ ඉල්ලා සිටින ලද තොරතුරු මහජනතාව වෙත ලබාදෙනු ලබන සේවයට අදාළ වනතාක් දුරට ආණ්ඩුව හෝ යම් දෙපාර්තමේන්තුවක් හෝ පලාත් සභාවක් මගින් පිහිටුවන ලද හෝ ඇතිකරන ලද වෙනත් අධිකාරියක් හෝ විදේශීය ආණ්ඩුවක් හෝ ජාත්‍යන්තර සංවිධානයක් මගින් සැලකිය යුතු ප්‍රමාණයේ අරමුදල් සපයනු ලබන රාජ්‍ය නොවන සංවිධාන;

(උ) පොදුගලික විශ්ව විද්‍යාල සහ වෘත්තීය ආයතන ඇතුළුව උසස් අධ්‍යාපන ආයතන;

(උ) වෘත්තීය හෝ කාර්මික අධ්‍යාපනය ලබා දෙන ආයතන ඇතුළුව පුද්ගලික අධ්‍යාපන ආයතන;

(උ) යුත්තීය පසිඳුලීම සඳහා ඇති කොට පිහිටුවන ලද අධිකරණ, විනිශ්චය අධිකරණ හා ආයතන,

අදහස් වේ.

"පොදු අරමුදල්" යන්තෙන්, ආණ්ඩුවේ යම් අංශයකින් හෝ විදේශීය ආණ්ඩුවකින් හෝ ජාත්‍යන්තර සංවිධානයක් හෝ

නියෝජ්‍යායතනයක් විසින් සංපුරු හෝ වත්තව යම් තැනැත්තකුට හෝ හිමිකාරීත්වයකට ඒ අරමුදල් භාවිත කිරීමේ ආකාරය පිළිබඳ යම් කොන්දේසි ඇතිව හෝ නොමැතිව සපයන යම් අරමුදල් අදහස් වේ.

අනුකූලතාවක්
ඇති විට සිංහල
භාෂා පායිය
බලපැවැත්විය යුතු
බව.

47. මේ පනතේ සිංහල සහ දෙමළ භාෂා පායි අතර, යම් අනුකූලතාවක් ඇතිවුවහොත්, එවිට, සිංහල භාෂා පායිය බලපැවැත්විය යුතු ය.

උපලේඛනය

12(8) වන වගන්තිය

කොමිෂන් සභාවේ සාමාජිකයන්ට අදාළ වන විධිවිධාන

(1) කොමිෂන් සභාවේ සාමාජිකයකු -

- (අ) ජනාධිපතිවරයා අමතා යවනු ලබන ලිපියකින් ඔහුගේ හෝ ඇයගේ බුරයෙන් කළින් ඉල්ලා ඇස් වූ අවස්ථාවක දී;
- (ආ) ජනාධිපතිවරයා විසින් බුරයෙන් ඉවත් කරන අවස්ථාවක දී;
- (ඇ) අධිකරණය විසින් වරදකරුවක කර ඇත්තම්;
- (ඇ) කොමිෂන් සභාවෙන් කළින් නිවාඩු ලබා ගැනීමකින් තොරව කොමිෂන් සභාවේ අනුකුමික රස්වීම් තුනකට ඔහු හෝ ඇය නොපැමිණ සිටිමෙන් බුරය හැරුදියා සේ සලකන අවස්ථාවක දී; හෝ
- (ඉ) බුරය දරන කාල සීමාව තුළදී ඔහුගේ බුරයේ කාර්යයට පරිඛාහිරව යම් රැකියාවක නිරත වන අවස්ථාවක දී;

මෙහුගේ සාමාජිකත්වය අවසන් විය යුතු ය.

(2) කොමිෂන් සභාවේ සාමාජිකයකු -

- (අ) යම් කායික දුබලතාවයක් හෝ සිහිවිකලහාවයක් හේතුවෙන් ඔහුගේ හෝ ඇයගේ කාර්යයන් ඉටු කිරීමට ස්වේච්ඡා වශයෙන් නොහැකි අවස්ථාවක දී; හෝ
- (ආ) විරිත දුෂ්පාය මත ඔහු හෝ ඇයගේ රාජකාරී ඉටුකිරීමට සුදුසු තත්ත්වයක නොමැති අවස්ථාවක දී;
- (ඇ) තිසි බලය ඇති අධිකරණයක් විසින් යම් වරදකට වරදකරු කර ඇති අවස්ථාවක දී;

ඒ සාමාජිකයා ජනාධිපතිවරයා විසින් ආණ්ඩුකුම ව්‍යවස්ථා සභාව විමසා බුරයෙන් ඉවත් කරනු ලැබිය නැති ය.

(3) කොමිෂන් සභාවේ සභාපතිවරයා හෝ වෙනත් යම් සාමාජිකයකු විසින් ජනාධිපතිවරයා අමතා තත්කාර්ය සඳහා යවනු ලබන ලිපියක් මගින් ඒ බුරයෙන් ඉල්ලා ඇස්වීය නැති අතර, ඒ ඉල්ලා ඇස්වීම ජනාධිපතිවරයා විසින් ලිඛිතව පිළිගන්නා දිනයේ සිට බලාත්මක විය යුතු ය.

(4) කොමිෂන් සභාවේ යම් සාමාජිකයකුගේ බුරය හිස්වන අවස්ථාවක දී, ජනාධිපතිවරයා විසින් 12(1) වන වගන්තියේ සඳහන් කාර්ය පටිපාටිය අනුමතය කළ යුතු අතර වෙනත් තැනැත්තකු ඔහු අනුප්‍රාප්ත වන සාමාජිකයාගේ බුර

කාලයෙන් ඉකුත් නොවී ඇති කාලය සඳහා දැරීමට පත්කරනු ලැබිය යුතු ය.

(5) (අ) කොමිෂන් සභාවේ සාමාජිකයු අසනීපයක්, ශ්‍රී ලංකාවෙන් බැහැරව සිටීම හෝ වෙනත් යම් ගේතුවක් නිසා ඔහුගේ හෝ ඇයගේ කාර්යයන් ඉටු කිරීමට තාවකාලිකව නොහැකිවන අවස්ථාවක දී, ජනාධිපතිවරයා විසින් ආණ්ඩුකුම ව්‍යවස්ථා සභාවේ නිරද්‍යෝග මත ඒ සාමාජිකයා වෙනුවට ක්‍රියාකිරීමට ඔහු හෝ ඇය නොපැමිණී කාලය සඳහා වෙනත් තැනැත්තකු පත්කරනු ලැබිය හැකි ය;

(ආ) කොමිෂන් සභාවේ සභාපතිවරයා අසනීපයක්, ශ්‍රී ලංකාවෙන් බැහැරව සිටීම හෝ වෙනත් යම් ගේතුවක් නිසා ඔහුගේ හෝ ඇයගේ කාර්යයන් ඉටු කිරීමට තාවකාලිකව නොහැකිවන අවස්ථාවක දී, ජනාධිපතිවරයා විසින් ඒ සභාපතිවරයා නැති විට, සභාපතිවරයා වෙනුවෙන් ක්‍රියාකිරීමට කොමිෂන් සභාවේ වෙනත් යම් සාමාජිකයු පත්කරනු ලැබිය යුතු ය.

(6) කොමිෂන් සභාවේ සාමාජිකයන්ට මූදල් විෂයයනාර අමාත්‍යවරයා විසින් තීරණය කරනු ලැබිය යුතු පරිදි යම් පාරිග්‍රික මූදලක් ගෙවනු ලැබිය යුතු ය.

(7) (අ) කොමිෂන් සභාව සැම මසක දී ම යටත් පිරිසෙසයින් එක් වරක් හෝ අවශ්‍ය පරිදි වාර ගණනක් රස්විය යුතු ය.

(ආ) මණ්ඩලයේ යම් රස්වීමක සත පුරුණය සාමාජිකයන් තුන් දෙනෙකු විය යුතු ය.

(ඇ) කොමිෂන් සභාවේ සියලු රස්වීම්වල මූලසුන කොමිෂන් සභාවේ සභාපතිවරයා දැරීය යුතු අතර එවැනි යම් රස්වීමකට සභාපතිවරයා පැමිණ නොමැති අවස්ථාවක දී, පැමිණ සිටින සාමාජිකයන් විසින් ඔවුන් අතරින් යම් සාමාජිකයු ඒ රස්වීමේ මූලසුන දැරීම සඳහා තොරා ගත යුතු ය.

(ඇ) කොමිෂන් සභාවේ යම් රස්වීමක දී සභාපතිවරයාට හෝ මූලසුන දරන යම් තැනැත්තකුට තමාගේ ජන්දයට අමතරව තීරක ජන්දයක් හිමි විය යුතු ය.

(ඉ) කොමිෂන් සභාව විසින් එහි රස්වීම පැවත්වීම සහ රස්වීමේ කටයුතු සම්බන්ධයෙන් වූ කාර්ය පටිපාටිය විධිමත් කරනු ලැබිය යුතු ය.

(8) කොමිෂන් සභාවේ මුදාව -

(අ) කොමිෂන් සභාව විසින් කළින් කළට තිශ්වය කරනු ලබන ආකාරයට විය යුතු ය;

(ආ) කොමිෂන් සභාව විසින් තිශ්වය කරනු ලබන යම් තැනැත්තකු භාරයේ තිබිය යුතු ය;

(ඇ) කොමිෂන් සභාව විසින් තිශ්වය කරනු ලැබිය හැකි යම් ආකාරයකින් වෙනස් කරනු ලැබිය හැකි ය; සහ

(ඇ) කොමිෂන් සභාවේ මුදාව, කොමිෂන් සභාවේ සභාපතිවරයා සහ වෙනත් එක් සාමාජිකයු ඉදිරිපිට දී මිස කිසිදු සාධන පත්‍රයකට නොතැබිය යුතු අතර ඒ දෙදෙනා විසින් තමන් පැමිණ සිටි බවට සාක්ෂි වශයෙන් එකි සාධන පත්‍රයෙහි අන්තර් කළ යුතු ය.

2015.11.09